
Многа горай, ніж то для рабочых і сялян іншых нацый, 
складалася гістарычнае жыцьцё беларускіх рабочых і сялян. 
Беларусь на працягу многіх вякоў трымалася ў становішчы 
звабранага краю“--перш польскімі панамі, шляхтай, а пасьля 
падзелу Полышчы на Венскім конгрэсе,--расійскім самадзяр- 
жаўем. Экономічна-нацыянальная прыгнечанасьць беларус- 
кага працаўніка пад Польшчаю зьмянілася расійска-бюрокра- 
тычным уціскам з боку царскае Расеі. Ні.культурнага разь- 
віцьця, ні тым болей дзяржаўных замераў доўгі чае беларус- 
кія працоўныя гушчы не маглі выяўляць. Польская шляхта 
трымала асьвету для сябе, робячы непераможныя перашкоды 
да яе беларускаму селяніну, рамесьніку. Пры гэтым зацікаў- 
ленасьць у безгалосай пакоры з боку пёмнага нявольніка не 
выпускалася з выгляду. 

»Вызваленьне расійскае народнасьці" царамі таксама не 
прынясло ні каліва палёгкі ў долі беларускага працоўнага на- 
роду. Апаска сэпаратызму, прэтэнзіі ,гістарычныя" на Бела- 
русь (з боку пераможанай шляхты), патрэбнасьць насадзіць 
ісьцінна-рускі дух і пачуцьцё да самадзяржаўнае улады, дык- 
тавалі апошняй праводзіць гострую русіфікатарскую політыку. 
Няпрыхільныя і варожыя адносіны да Расіі з боку польскага 
грамадзянства, паўстаньне 1831 году, а пасьля ў 1863--не 
супынялі срогіх рэпрэсій, якія кіраваліся на ўсе праявы 
грамадзкага, політычнага і культурнага жыцьця .,Паўночна- 
Заходняга краю“. Патрабаваліся гэткія магутныя фактары, як 
прайграная вайна пад (Сэвастопалем, агульна-расійскае абу- 
рэньне ў выглядзе паўстаньняў сялян, вымушанае евызвалень- 
не сялян з прыгону“ і захапленьне глыбока запаўшымі ідэямі 
соцыялізму, каб паціху зарухала беларуская грамадзкасьць, 
каб паўстала беларускае нацыянальнае пытаньне. 
нэрамі, якія паднялі яго, былі выхадцы з дробнае 
польскае шляхты і ў рэдкіх выпадках --,простолюдины“. У цэ- 

лым, беларускія працоўныя гушчы аставаліся глухімі і далё- 
кімі ад яго. Нават зьяўленьне народавольніцкага ўплыву сярод 
беларускай шляхецкай інтэлігэнцыі і ў беларускай літаратуры 
(Ф. Багушэвіч, Янка Лучына) не прапіхнулі гэтага пытаньня 
ў народ. Ім захаплялася моладзь, часткаю розначынная, далёка 
адступіўшая ад зямельнае шляхты, больш чулая да радыкаль- 
ных, а ня то і соцыялістычных ідэй (1890 годы), але пакуль нель- 
та было прымеціць народнае інтэлігэнцыі. Невялічкія кадры яе, 
што прайшлі праз сэмінарыі (настаўнікі), што выбіліся ў паш- 
тавікі, аб'езчыкі ды інш., занадта тоўста аблажыліся русіфі- 
катарствам. Рамесьніцтва і рабочыя дробных фабрык, толькі- 
толькі пачынаючы політычна прасьвятляцца, не атрымоўвалі 
чулага імпульсу да нацыянальных проблем. 


Нараджэньне краёвых нацыянальна-соцыялістычных пар- 
тый, як 6Бунд“ і соц. дэм. Літвы ды Польшчы, унёсшы ў 
програму нацыянальнае пытаньне, кінулі яго ў жыдоўскія, а 
разам і ў беларускія працоўныя гушчы. Заснаваньне Беларус- 
кае Соцыялістычнае Грамады ў 1903 г. болей падало гэтыя 
лёзунгі ў беларускае сялянства. Але толькі выбух. 1905 г. шы- 
рока разьвярнуў помеж з рэволюцыйным змаганьнем 1 беларус- 
кую нацыянальную проблему. З гэтага часу яна перакінулася 
да народнае інтэлігэнцыі, а праз яе--да сялянства 1 рамесь- 
яштва. Упяршыню ўвайшло ў абыход слова Беларусь, беларускі. 
З гарадоў--трапіла ў глухія куткі, чапіла думкі і пачуцьці. 


Чым далей, тым глыбей ды глыбей прабівалася беларус- 
кае нацыянальнае пытаньне ў беларускі народ. Водлуг яго 
культурнага ўзроўню- сустракалася прыхільна. Усё перадавое, 
чаго ня раніла рука русіфікатара чыноўніка ці папа, прыста- 
вала да ідэі народна-нацыянальнага адраджэньня. Вырасла лі- 
таратура, тэатр, дасьледваньні. Хуткі ўзрост нацыянальнае 
сьвядомасьці сярод беларусаў зацікавіў суседнія народы--лі- 
тоўскі, украінскі, польскі, чэскі. Польскія лібэральныя колы 
сустрэлі вельмі спачуваюча гэта нараджэньне саюзьніка ў. на- 
ступным змаганьні супроціў самадзяржаўнага прыгнятацеля. 
Толькі рэакцыянэры-паны яхідна падсьмейваліся над »хлопскім 
мудрагэльствам", бачачы ў беларускім руху расійскую інтрыгу. 

унісон--не аставаліся моўчкі і краёвыя русіфікатары. 

Але гісторыя апраўдвала нямінучую патрэбу нацыяналь- 
нага адраджэньня беларускага працаўніка. К часам рэволюцыі 
1917 году яно настолькі ўвашло ў адзнаньне шырокіх бела- 
рускіх мас, што апошнія конкрэтна паставілі задачы дзяр- 
жаўнага будаўніцтва свае краіны, пакутнае Беларусі. Раптоў- 
нае захапленьне ў гэты час беларускім нацыянальна-рэволю- 
цыйным рухам тысяч рабочых Беларусі, тысяч сялян-бежанцаў, 
дзесяткаў тысяч салдат, намячала найбліжэйшае іх вырашэньне. 
Зьезды і нарады беларускіх партый, войска, сялянства ўве- 

рана гатаваліся да гэтага акту; агульна-расійскія організацыі, 
што працавалі на абшарах Беларусі, не маглі ўхіліцца ад пас- 
таноўкі іх і ў сябе на нарадах ды зьездах. 

Беларуская Содыялістычная Грамада, рэгулюючы бела- 
рускі нацыянальна-соцыялістычвы рух да 1917 году і ў 1917 
годзе, вяла яго помеж з разьвшыцём рэволюцыі, ня ўхіляючыся 
ў бок. Дзякуючы гэтаму, натуральным парадкам пералілася ў 
лепшую частку беларускіх працаўнікоў ідэя саветаў, ідэі ко- 
мунізму. Ужо на беларускім конгрэсе ў Менску 14 сьнежня 
гэтага году ясна адзначылася гэта ў рэзолюцыі конгрэсу, 
якая казала аб неадкладнай патрэбе ўтварэньня краёвай ула- 
ды ў асобе Усебеларускага Савету Сялянскіх, Салдацкіх і Ра- 
бочых Дэпутатаў. Цэлы рад прычын не дазволіў замацавацца 
гэтаму ў ахопе агульна-беларускага руху. Аднак прынцыпы 
Савецкае ўлады, Савецкае Беларусі прасякаюць добрую пало- 
ву беларускіх рэволюцыйных сіл, беларускіх рабочых і сялян 
і паступова гуртуюць іх перш вакол Беларускага Нацыяналь- 
нага Камісарыяту, а пасьля--вакол беларускіх сэкцый РКП 
ў Маскве, Пецярбурзе, Менску. Нямецкая окупацыя і спробы 
окупантаў стварыць незалежную Беларусь пад нямецкім про- 
тэкторатам і гутаркі аб гэтым паміж немцамі ды беларускімі 
соцыялістымі-згоднікамі--паслужылі пасьпешнаму ўплыву агі- 
тацыі за Савецкую Беларусь сярод беларускіх прапоўных мас. 
К канду 1918 году, калі выбухнула нямецкая рэволюцыя і оку- 
пацыя лопнула, воляю беларускіх працоўных мас у васобе кон- 
фарэнцыі беларускіх комуністычных сэкцый РКП (25 сьнеж- 
ня) і конфэрэнцыі РКП Паўночна-Заходняе вобласьці (26 сьнеж- 
ня) была абвешчана Беларуская Савецкая Рэспубліка, 

Беларусь упяршыню на працягу доўгавяковае гісторыі 
свайго жыцьця стала дзяржаўнаю адзінкаю, роўнаю з соцыя- 
лістычнымі краінамі- Украінай, Расіяй? Латвіяй. Беларускі ра- 
бочы Й селянін з неаформленага, з нязнанага блудзяча-парабка 
стаў гаспадаром свае дзяржавы, рэволюцыйным грамадзянінам. 
У яго пачалася дзяржаўная творчасьць. На эўропэйскай мапе 
вырасла новая рэспубліка, новы народ. Вырасла зразу ў воль- 
ную краіну, пераступіўшы многія стадыі разьвіцьця і памясь- 
шілася на рубяжы старога сьвету, побач з панскаю Польскаю 
рэспублікаю. Гэта апошняя, вынікшы. з вялікае імпэрыялістыч- 
нае вайны, прасяклася пры сваім нараджэньні духам імпэрыя- 
лізму. Існаваньне Савецкае Беларусі дражніла новасьпечаных 
польскіх імпэрыялістых і апошнія пашлі вайною на беларускіх 

. грабочых і сялян. 


І. 
7, Змаганьне, гэткім чынам, за савецкую Беларусь пера- 
шло ў новую фазу. Яно захапіла ўсіх працаўнікоў Беларусі 
і мусіла адбывацца са зброяй у руках на фронце. Творчая 

праца павінна была супыніцца. Усе патугі ураду і працоў- 
ных мас накіраваліся ў бок аховы краю ад наглага ворагу. 
У моц многіх прычын на гэты раз не ўдалося абараніць 
рэспублікі, і 20 жніўня 1919 году панскае войска захапіла 
Менск, а пасьля дашло да Барысава і да Бабруйску. Насту- 
піла цяжкая парё польскае окупацыі. Беларусь ізноў папала 
ў прыгон. І йзноў здалёку пачалася організацыя вызваленвня, 
Цяпер яна ішла з двух канцоў: праз узмацненьне Чырвонае 
арміі на фронце і праз падгатоўку паўстаньня беларускіх ра- 
бочых і сялян унутры краю. 

Вялікую частку гэтае працы якраз і ўзяла на сябе Бела- 
руская Комуністычная Організацыя, якую залажёіў У. М. Існа- 
тоўскі. Будучы профэсарам пэдагогічнага інстытуту, У. М. Ёгна- 
тоўскі меў вялікі ўплыў на студэнтаў, і ўсе існаваўшыя сярод 
іх організацыі яму ўдалося злучыць у вадну буйную комуніс- 
гычную організацыю. Пахаджэньне з сялян і стан вучня вель- 
мі спрыяў кожнаму сябру організацыі вясьці шырокую агіта- 

“цыю ў беларускай вёсцы. Гэтым" карысталася Беларуская 
Комуністычная Організацыя, раскінуўшы сваю праду па ўсіх кут- 
кох окупаванага краю. Ў. М. Ігнатоўскі, умела кіруючы працаю 
сяброў організацыі, сам няўтомна яе вёў, разьяжджаючы па 
гарадох, мястэчках, вёсках. Посьпех організацыі рос дзень-у- 
дзень, шырока захапляючы сялянскую беларускую моладзь у 
свае рады. К вясьне організацыйныя тройкі былі раскіданы 
па ўсёй. окупаванай Беларусі. Організацыя ўвайшла ў контакт 
з прадстаўнікамі комуністычнае партыі Літвы і Беларусі, а ра- 
зам, па пытаньні гуртаваньня партызанскіх атрадаў--і з бела- 
рускімі эсэрамі. У сябе быў абраны комуністычнай, організа- 
цыяй паўстанцкі комітэт, на чале якога стаў У. М. Ігнатоўскі. 

Апрача нелегальна-пропагандыцкай працы, У. М. ігнатоў- 
скі ад імя Бел. Ком. Організацыі прымаў дзейны ўдзел у зма- 
ганьні з Беларускім Нацыянальным Комітэтам, з Вайсковай 
Комісіяй і іншымі шовіністычнымі аб'яднаньнямі беларускіх неза- 
лежнікаў, якія марылі і вялі агітацыю за паразуменьні з палякамі. 
Маніфэст пана Пілсудзкага, які абвяшчаў беларусаў ,роўнымі і 
вольнымі, як і палякі“, пасеяў лёгкія надзеі ў некаторых сла- 
Ёх беларускага грамадзянства. Беларускія шовіністыя зразу 
горача ўзяліся за раздуваньне гэтае ,прыязьні“ з боку паноў- 
палякоў дзеля сваіх агітацыйных мэт. Газэта Нацыянальнага Ко- 
мітэту ,Беларусь“, агэнты Вайсковае Комісіі, жывучы на пан- 
скія грошы, разносілі па глухіх куткох Беларусі варожы на- 
строй да бальшавікоў і прыхільнасьць да палякоў. Трэба было 
не дапускаць уплыву гэтае контр-рэволюцыйнае агітацыі на бе- 
ларускія сялянскія гушчы ўмела пастаўленай контр-агітацыяй. 
Нацыянальны момант у апошняй іграў асабліва важную ролю. 
Іт. У.М. Ігнатоўскі, як дасканалы знаўца нацыянальнага пытаньня 
ў покаце яго разуменьня комуністычнаю партыяй, пасьпешна 

лёкалізаваў працу беларускіх незалежнікаў. Усюды, дзе навед- 
валіся сябры комуністычнае організацыі, ад агітацыі незалежні 
каў неаставалася й сьледу. І ў самым Менску іх праца наты- 
калася на вялікую перашкоду з боку Беларускае Комуністычвае 
Організацыі. 

. Побач з незалежніцкай контр-рэволюцыяй падняла голаў 
і чорнасотніцкая белагвардзейшчына. З глухіх куткоў павы- 
паўзалі рэшткі заядлых рэакцыянэраў- монархістых, саюзьнікаў 
і дзе мага і як мага павялі сваю працу. Асабліва яны накі- 
нуліся на ўсялякія праявы свабоды ў галіне асьветы. Іх паход 


захапіў і пэдагогічны інстытут, які быў бяльмом у воку і ў 
польск: ады. Апошнія вымагалі, каб навучаньне ішле 


пабеларуску, ведаючы, што пры тагдышнім складзе настаўнікаў 
гэта зрабіць немагчыма, а чорнасотнікі- настаўнікі, ведаючы гэта, 
дэмонстратыўна ваявалі супроціў беларускае мовы. Толькі ўме- 
ды організацыйны націск з боку комуністычнае організацыі, 
перапыніў зачыненьне інстытуту. 


Гэты факт значны сам па сабе таму, што інстытут слу- 
жыў асяродкам Беларускае Комуністычнае Організацыі, даючы 
мажлівасьць пад пэдагогічным тулем захоўваць політычны зьмест 
і пурацца яго--было-б вялікім страткам. 


Уся адзначаная чыннасьць Беларускай Комуністычнай Ор- 
ганізацыі на чале з У. М. Ігнатоўскім не перашкодзіла разам 
з гэтым дбаць і пра організацыйны бок. З-за фронту нады- 
ходзілі весткі аб падрыхтоўцы Чырвонае арміі к наступу 
дзеля вызваленьня Беларусі; у польскіх окупанцкіх колах уз- 
растала трывога водлуг нарастаючага нездавольства беларус- 
кіх рабочых і сялян. Трэба было падгатавацца, каб захапіць 
нямінучы выбух паўстаньня супроціў окупантаў у організацый- 
ныя рамкі. Гэта было пад сілу гэткай шырокай організацыі. 
як Беларуская Комуністычная Брала Г апошняя, накіра- 
ваўшы з прыходам вясны галоўную увагу на вёску, сумела 
з'організаваць буйныя партызанскія атрады. 


Калі павялося наступленьне Чырвонаю арміяй, гэтыя парты, 
занскія атрады далі вялікую дапамогу, руйнуючы панскі ТЫЛ, 
нападаючы на невялікія атрады, на абозы і інш. У многіх мяс- 
цох Ігуменшчыны, Меншчыны і Случчыны партызанскія атрады 
выяўлялі сабою буйную сілу, вельмі і вельмі надаядаўшую бе- 
лапольскаму войску, якое прыходзіла ў жах ад неспадзяваных на: 
падаў партызан. 


Гэткім чынам, у акце вызваленьня Беларусі з-пад панскае 
окупацыі Беларуская Комуністычная Організацыя адыграла знач- 
ную ролю. Выходзячы з гэтага, гісторыя суліла ёй заняць па- 
чэснае месца і ў адбудаваньні Беларусі. І вось, пад дэкляра- 
пыяй, якая абвяшчала (фактычна пацьвярджала) незалеж- 

насьць Савецкай 
Беларусі ў жніў- 
ні 1920 г., пад 
гэтай дэкляра- 
цыяй помеж з ін- 
шымі подпісамі 
красуецца і под- 
піс прадстаўніка 
Беларускае Ко- 
муністычнае Ор- 
ганізацыі т. Ў. 
М. Ігнатоўскага. 

Гэтым ак- 
там было зась- 
ведчана таксама 
ўступленьне Бе- 
ларускае Кому- 
ністычнае Орга- 
нізацыі ў Кому- 
ністычную Пар- 
тыю Беларусі. 
Крэпкі, зьлітны 
і досыць значны 
актыў першае 
намнога ўзмацніў 
апошнюю, тады 
яшчэ малалікую. 


Шш. 

Перад Ко- 
муністычнаю 
Партыяй Белару- 
сі, якперадорга- 
нізатарамі Са- 
вецкаеуладызра- 
зу-ж пасьля выз- 
валеньня Белгр - 
сі з-пад панскае 
окупацыі  паў- 
стала вялікае за- 
даньне: загаіць 
глыбокія раны 


доўгагадовага - 


разбурэньня і па- 
вясьці па шляху 
экономічна-куль- 
турнага адра- 


Калінін гаварыць прамову на б. (адавычайных) 
БССР. 


Зьезьдзе Саветаў 

джэньня. Няўдачы Чырвонае арміі пад Варшаваю на першы 
час перашкаджалі гэтаму і фактычна, да 1921 году нельга 
было стала ўзяцца за нормальную працу. Нават Рыскае замі- 
рэньне мела сумны ўплыў на беларускіх працаўнікоў і на іх 
прапу. Аднак справа не чакала--трэба было не адставаць ад 
жыцьця. І беларускія працоўныя гушчы на чале з Комуніе- 
тычнаю Партыяй і Савецкаю уладаю Беларускай Рэспублікі 
самазабыўна аддаліся будаўніцтву краіны. Ува ўсіх галінах 
політычнага і гаспадарска-культурнага жыцьця закіпела работа. 
Скуткі окупантаў- поўнае зруйнаваньне краю--чае-ад-часу пачало 
згладжвацца. Але стараньню беларускіх рабочых і сялян упо- 
перак стаў бандытызм Савінкава, Балаховіча і многіх меншых 
польскіх агэнтаў. Прышлося аддаць шмат сілна зьнішчэньне гэ- 
тага зла. Амаль ня цэлы 1921 год вымагаў барацьбы з бандыцтвам. 
Але ўсё-ж на працягу яго нясупынна расла й паглыблялася орга- 
нізапыйна-дзяржаўная праца. Асабліва шырокі гмах насіла 
яна ў галінах урэгуляваньня зямельнага пытаньня і ў паста- 
ноўцы культурна-асьветнай справы. Народныя Камісарыяты 
Земляробства і Народнае Асьветы, як самастойныя, мусілі ўзла- 
жыць на сябе найболей шырокія заданьні дзеля ажыцьцяўленьня 
соцыяльных рэформаў у галінах землябудаўніцтва і культурнага 
адраджэньня. іх праца зразу й прыняла шырокі размах, 

У першыя часы на чале Камісарыяту Земляробства Савец- 
каю ўладаю быў пастаўлены зёв, У. М. Ігнатоўскі. Аднак праз 
нейкі час ён заняў кіраўніцтва Народным Камісарыятам Асьветы, 
Гэты апошні, паміма агульных заданьняў праводзіць асьвету, 
меў дырэктывы рэгуляваць правядзеньне асьветы ў рамках вы- 
рашэньня нацыянальнага пытаньня. Патрабавалася вырваць 
частку настаўніцтва з цапкіх лап заядлага русіфікатарства з 
аднаго боку, з другога--адбіць насядаўшы шовінізм у другой 
часткі настаўнікаў, патрабавалася вывесьці школу на Беларусі 
з яе ненормальнага становішча ў сэнсе прыстасаваньня да 
беларускага працоўнага сялянства і паставіць на шлях 
разьвіцьця, які перадуказываўся Комуністычнаю Партыяй; пат- 
рабавалася ахапіць сваім кіраўніцтвам усе галіны шырока паў- 
стаўшай да разьвіцьця беларускае культуры. Наркамасьветы 
срога і цьвёрда сумеў ахапіць усё гэта і на працягу 1921 году 
падлажыць крэпкі фундамант пад беларускую культуру. 

1924 год і амаль ня ўвесь 1923 аддаліся далейшаму 
разьвіцьцю і ўзмацненьню Савецкае Бёларусі. І за адмечаны 
тэрмін савецкае будаўніцтва ў краі дасягло настолькі вялікіх 
посьпехаў, што Беларуская Рэспубліка нагнала іншыя саюз- 
ныя рэспублікі і ў некаторых адносінах нават апярэдзіла іх. Па- 
між іншым гэта апераджэньне трэба адмеціць і ў культурна- 
асьветнай працы. І густата сельскай школьнай сеткі, і аплата 
настаўніцкага пэрсоналу, і забясьпечаньне падручнікамі ў Бела- 
рускай Вэспубліцы стаяла вышэй суседніх губэрань. У справе 


ра ана аа сааўг аса аваў 

выдавецкай, тэатральнай і навукова-організацыйнай Беларус- 
кая Рэспубліка к часу пашырэньня сягнула вельмі далёка. Гэ- 
так, заснаваўся сур'ёзны, сталы дзяржаўны тэатр, функцыянавала 
беларускае выдавецтва, быў адчынены унівэрсытэт, заложаны 
Інбелкульт і інш. 

5 З гэткім багатым капіталам ад савецкага будаўніцтва 
сустракала Беларуская Рэспубліка пашырэньне сваіх абшараў 
у канцы 1923 і ў пачатку 1924 году. Сама кампанія пашы- 
рэньня на нейкі час заставіла частку творчае ідэі беларускіх 
працоўных гушч і яе кіраўнічых- Комуністычную Партыю 
Беларусі і Савецкую ўладу Беларускае Васрува заа 
убок праводу зросту між старою Беларусьсю і далучанымі да 
яе часткамі. Некаторая рознастайнасьць у сыстэме працы, 
рознасьць партыйных традыцый павінны былі атрымаць аба- 
гуленьне дзеля далейшай пасьпешнай працы. 

Але хутка паласа зросту прашла, з посьпехам скончыў- 
шыся, і праца ў больш шырокім гмаху рушыла наперад. Боль- 
шая частка 1924 году аддадзена плённай мірнай працы ў па- 
шыраных рамках. Х 


У вырашэньні лёсу Беларусі і яе працоўнага народу, 
бязумоўна, ігралі асноўную ролю беларускія рабочыя і сяляне. 
дзякуючы іх зьяднанай магутнай сіле, дзякуючы іх з'організа- 
ванасьці, Беларусь вышла з становішча няведанае, забытае і 
пакрыўджанае краіны, стаўшы вольнаю Савецкаю Соцыялістыч- 
наю Рэспублікаю. Перадавы слой, які выдзелілі з сябе бела- 
рускія працоўныя гушчы і паслалі ў рады комуністычнае партыі, 
увесь час ішоў наперадзе, вядучы за сабою ўсю грамаду рабо- 
чых і сялян. Толькі колектыўная воля здатна тварыць гэткія 
цуды, якія адбываюцца на нашых вачох. І колектыўнай волі 
Комуністычнае Партыі Беларусі, як актыўнай сіле беларускіх 
працаўнікоў, належыць заслуга ў перабудаваньні Беларусі з 
прыгнечанае провінцыі, якою яна была пры царскім ура- 
дзе і пры ўладзе часовага ураду, у незалежную Савецкую 

з Рэспубліку. 

Але і ў радох партыі праца і жыцьцё вытыркаюць больш 
здатных і больш адораных таварышаў, на якіх выпадае адпа- 
ведна і большая роля ў, працы, у змаганьні, у будаўніцтве. 
Пэўна і зразумела, што гэтыя адзінкі зусім не стаяць супроць 
працы і змаганьня партыі ў цэлым. Не. Яны выключна зьяўля- 
юцца прапускацелямі праз сябе волі данае клясы, партыі, 
аб'яднаньня. Асобы, якія маюць уплыў“, піша Г. Пляханаў, 
»дзякуючы асаблівасьцям свайго розуму і характару, могуць 
зьмяніць індывідуальную фізыономію здарэньняў і некаторыя 
частковыя іх вынікі, але яны ня могуць зьмяніць іх агульны 

напрамак, які адзначаецца іншымі сіламі“. І далей: , Асобы, 
дзякуючы даным асаблівасьцям свайго характару, могуць 
уплываць на лёс вобчаства, Часамі ўплыў бывае вельмі значны. 
Але як самая-мажлівасьць падобнага ўплыву, так і яго разь- 
меры адзначаюцца організапыяй вобчаства, суадносінамі яго сіл. 
Характар асобы зьяўляецца ,фактарам“ грамадзянскага разь- 
віцьця выключна там, выключна тады і выключна пагэтулькі, 
дзе, каліі паколькі ёй дазваляюць гэта грамадзянскія адносі- 
ны“. Па Пляханаву--асоба ёсьць выказчыкам волі колектыву. 

Тав. У. М. Ігнатоўскі, стаячы помеж з іншымі таварышамі 
наперадзе, як-бы на чале здарэньняў рэволюцыйнага змаганьня 
наогул і культурна-савецкага будаўніцтва Беларускае Рэспуб- 
лікі, выяўляў сабою дырэктыву беларускіх прапоўных гушч, 
Комуністычнае Партыі Беларусі. З гэтага пункту гледжаньня і 
першыя і другая падыходзіць да ацэнкі і ўхваленьня яго пра- 
цы, яго чыннасьці. Праз асобу т. Ў. М. Ігнатоўскага, як і праз 
асобы іншых набадпаведных таварышаў, сяброў партыі і сяброў 
Савецкае ўлады, ператваралася воля, сіла і творчасьць Кому- 
ністычнае Партыі і Савецкае ўлады. 


А. Александровіч. 


Ўсеваладу Макаравічу Ігнатоўскаму. 


Бурапеніў, буяніў на бруку 
вечар--ліпнёвы гармонік. 
Вецер у вокны стукаў, 
зьвінелі падковамі коні, 
Вуліцы гулам абліты, 
пагоні ўздымалі машыны: 
Афішы” плякаты--вітрыны; 
ааклад- “лекцыя” мітынг. 


ж 


ж 
Загуляла чырваньню ўзвышша, 
закуваў партызан- кулямёт, 
Вечар, хоць з сілы і вышаў, 
а сьціскаў агню палёт. 
“Бурапевіў, бегаў босы 
вечар- -бунтар-гарманіст. 
Бурапеніў, ня то што проста 


са стрэхамі пана гаманіў. 
” 


Крыльле апёк ,бялы ожал“, 
памкнуўся крычаць, але змоўк. 
Змоўк, бо вінтоўкай стрыножыў 
стары партызан- Воўк”). 
Вышла з падвалу падпольле-- 
Беларусі Вольнай быць! 

вуліцы сталі полем, 
зьвінець агнём барацьбы. 


зе 
з 2 


У рышткох мінулае тае... 
Новым- юнацкі гоман. 
Беларусь маладая, вітаем 
мужыка- -комуніста- наркома. 


10/х1--924. 


7) Воўк--пры палякох падпольная клічка Ў. М. Ігнатоўскага, 

А. Якімовіч. 


Прысьвячаецца Ў. М. Ігнатоўскаму. 


Бурлівыя подыхі раньняй вясны 
Раскацістым громам шумелі... 

Крок першы, адважны тугою ня ўныў, 
Як рынуў ў жыцьцё ты з адмелі. 


Маланкі--мяцежныя глыбы віхур,-- 
Сьляпілі вагністыя вочы; 

хмарамі лёс на шляху 
Вярнуша буяну марочыў... 


Але дух барацьбы, нібы пеністы шквал, 
Лунаў бязупынным змаганьнем, 

І ў кузьню свабоды комуну каваць 
Прышоў ты ад самага раньня. 


Збыліся надзеі стагодзьдзяў-вякоў- - 
Жыцьцё прыхіліла мільёны. 

шлях вызваленьня байцоў-ваякоў 
За справу краіны стаў повен. 


Адвечнае жальбы хаўтурны напеў 
Зьмяніўся жалейкай вясёлай. 
Свабоднага, вольнага жыцьця павеў 
Разьнёсься па вёсках, па сёлах. 


Бадзёры, юнайкі, хоць зьмяты жыць 
Плывеш к берагом ты комуны. 

1 блізішца, блізіцца новы той дом: 
Сусьветны; свабодны, магутны. 


(ао паваеннага аса 
В Е Р Ш ЬЫ. п 


З А. Гурле. 


У. Ігнатоўскаму. 


Толькі ранак залапіцца пачынаў, 
Заплятаючы праменьнямі касу,-- 
З прывітаньнямі выходзіла вясна, 
Выхваляючы і песьцячы красу: 


Заіграла дзесь жалейка пастуха 

Родным сьпевам, мілым сьпевам для душы, 
На палетках крыварогая саха 

Паліны арала рупна доўж і шыр. 


За ёй шпарка па разорах баразны, - 
З сэрцам, поўным і трывогі і надзей, 

За спадзевы-неспадзевы навіны, 

Крок за крокам йшоў араты-дабрадзей. 


Выглядала няпрыветліва зямля: 
За каменьнямі праходу ня было, 
Было многа там ўсялякага быльля, 
Што нудою ды жудою зацьвіло. 


Але рупная старэннасьць змагара 
Перашкоды на шляху перамагла: 
Хто учора у натужнасыіі араў, 

Ў сяўбе гонар таму сёньня і хвала! 


га 


Міхась Чарот. 
(Маладняк). 


Беларусь лапцюжная. 
(Поэма). 

Гэй, лапшойнікі, слухай!., 

Наша вёска ня будзе болыц плакаць». 
Па бруку гораду, 

Бач, рухае, 

Рухае горда 

Лазою падплецены лапаць!.. 


З балота, 
З ракітавай далі, 
Акеанам аўсяных ніў, 
Мы- Беларусі бяднота-- 
Сюды прынесены хваляй, 
- Хваляй сярдзітай, бурлівай... 


Камяніцы былі ў сумоце, 
Твар свой наморшчылі шыльды... 
Толькі плякат на плоце а 
Зубы ад радасьці выскаліў: 
а запісаўся ты добравольцам?!" 

Ілякату разяўлены рот... 
-- Тэй, лапцюжнікі- хлопцы, 

На фро-о-онті! 


2. 


Апавіта журбою вёска, 

-- Што сыны у далёкай краіне... 
А на фронце міліёны войска 
Ад гарматаў і куляў гіне. 


-- Ой, ня кукуй, зязюля, ў лесе, 
Не сьпявай ты, вецер, ракітай... 
Не кажыпе дзяўчыне Алесі, 


Што жаніх яе ў войску забіты, 

-- Не кажыце старой матулі, 

Што сына больш не пабачыць, 

Што сынка да грудзей ня прытуліць... 
Хай матуля ад жалю ня плача. 


Хай і вёска аб ім ня сумуе,-- 
Ён аб ёй не забыў да сьмерці... 
-- Ой, чаго-ж так гудзе-шальмуе 
Ў чыстым полі паганец-вецер!!! 


3. б 


“Адважна біліся... 

За праўду памерці--ня страх,-- 

Каб над вёскай і горадам віўся 
Чырвоны сьцяг. 


-- Эх, даволі, груган драпежны, 
Над краінай лапцюжнай кружыць!.. 
Дзікай роспачы зьнішчаны межы: 
Ці памерці--ці вольна жыць?“ 


Маладая паўстаўшая сіла 
Адным махам пазбудзецца слот... 
Сонца з хмар пазірае так міла 

ы На краіну лясоў і балот. 


Загуло... Вогнестальлю заляскала... 
Песьня вольная стогне віхурай... 
Зіхаціць ў зачарованым бляску 
Край спрадвеку заплаканы, хмуры... 


Мы цяпер прыдабудзем багацьце 
Тым, што вечна хадзілі ў лапцёх... 
іх мільёны- змагу распазнаць я, 


Чые рукі былі ў мазалёх. 


Мы пяпер аб краіне шэрай 
Сьпеў жыцьця каласіць будзем вершам... 


Горад дымны і вёску ў шэрані 
Злучыць у адно- вышлі першымі. 


Сьпевам-морам 
Поле залілося... 
Грукат фабрыкаў, рогат іх труб... 
Сінь прастору-- 
Шэпчашца калосьсем.-- 
Вёска з горадам едуць браць шлюб! 

-- Тэй, лапцюйнікі, елухай!.. 

Наша вёска ня будзе больш плакаць... 
Па бруку гораду, 

Бач, рухае, 

Рухае горда- г 

Побач з ботам лазовы лапаць!.. 


4. 


Вечар... На печы кот муркае, 
Лапкаю гладзіць па лапцы... 
Бацька стары сядзіць на прымурку 
У лахматай авеччай шапцы. 


Дыміцца люлька карчагай, 
Дрыжыць ад гутаркі рот... 

-- Не--кажа бацька-ня лягу, 
Думкі навеяў мне сход. 


У задуменьні... 
] вокам ня кіне 
На асьвечаны комінкам кут.. 
Думкі бягуць, як праменьні... 
Успамінае, як тут 
Жыў без каня, 
Без кароўкі, 
Як хлеб з аўсянай мякіны, 
За працай штодня, 
Рэзаў пянчанай вяроўкай 
1 долю кляў матчыну 
Тагды--як рабіў яшчэ паншчыну, 
Як ня меў саматканай сярмягі, 
Ня меў і на лапці лазы, 
Як сьлязьмі праганяў ён смагу,-- 
На пана і сеяў, і жаў, і вазіў... 


-- Прэч думкі! На што аб мінулымі. 
Аб сёнешнім думае сходзе... 

Той кут, што сьвятло захліпнуў ім, 
Вачыма з усьмешкай абводзіць... 


-- Ня буду, ня буду больш верыць, 
Што жыве ўсемагутны бог,-- 
Я маліўся, а ён і да сьмерці 
Палепшыць жыцыія ня могі? 


З твару спаўзьлі маршчыны... 
Вытрае люльку, аб ногаць пастукаў... 
Успомніў аб комсамольцу сыну, 

Што ў лапцёх у горад паблукаў... 

А па гораду 

Сын яго рухае, 

Рухае горда... 
Па бруку ботамі: чок-чок! 
Ад працы ў мазалёх рука... 
А на грудзёх яго--значок 
Прыгожа зьзяе:-- 


В. К. 


і роднай далі подых нейкі,- 
Аб вёсцы думак карагод... 
Заместа ў хату йсьці з ячэйкі-- 
дзе з ячэйкі на завод. 


Мінуў завод. За марай мара 

Лунае аб лясох, палёх... 

І сэрцу ня зьлічыць удараў 
ня стрымаць разьбегу ног. 


ідзе у даль, дзе сьпевам гучным 
У вёсцы спатыкаў спачын... 
Замест электрыкі бліскучай-- 
Панюхаць хоча дым лучыны. 


ў толькі змрок і піша ночы 
Укралі шлях да роднай хаты... 
Напомнілі, што ён--рабочы, 
Што заўтра жджэ яго варстат. 


6. 


Мне калісьці казала маці, 
Што радзіўся і я ў хляве, 
Як карову пашла даглядані... 
Ой, ды ліха-ж маёй галаве! 


Як радзіўся, дык мне напісалі: 
Жыць на вёсцы і быць пастухом, 
Вандраваці са статкам лясамі, 
Баяць байкі балотам ды мхом. 


І было мне ня болей восем,-- 
Пастухом быў, авечкі я пасьвіў, 
Помню, помню сьлязьлівую восень, 
Як у лапцях дрыжаў ня раз. 
Калі-ж толькі мінула двананцаць, 
Гаспадар я--ну проста аж сьмех! 
Дзень цалюткі у полі за працай, 
Вечар прыдзе- -гайда на начлег!.. 


М. ЧАРОТ. 


Пад дажджом, у дзіравай браварцы, 
Каля вогнішча седзячы сьпіш, 

Або ноч на чарговай варце 
Сьвістам будзіш ваколіцы пішу. 


Шмат разоў я калісь на начлезе, 
Прызнавацца сягоньня ня лоўка, 
Нібы бачу: лясун з дрэва лезе, 
Жарабё мне здавалася воўкам. 


Тагды бег я спалоханым зайцам, 
Бег, валяўся на роснай траве... 
Так прышлося вось мне гадавацца, 
Мо" затым, што радзіўся ў хляве. 
Мо! затым і нярпеў я сьцюжы, 
Быў галодны і ночы ня спаў, 
Што я сын Беларусі лапцюжнай, 
Аб якой пройдзе громкая слава, 


Аб якой ні сягоньня дык заўтра 
Згіне ворагаў злосных грызьня... 
Эх, ды лепей ня варта 
Пра мінулыя дні ўспамінаць... 

уа ( 
Гэй-жа-гэй!.. Зашумі, сасоньнік, 
Засьвішчэце, віхуры, у полі, 
Каб пачуў я у горадзе сёньня 
Песьню вёскі аб знойдзенай долі. 


Каб пачуў, як жыве і можа 

Стары бацька- сівенькі лунь, 

ў пабольшала сена і збожжа 
струхнелай, пакрыўленай пуні... 


Ня чуваць сіняй далі адказу, 
Мо' дзе блукае песьня ў палёх... 
Каб, здаеша, узьняша адразу- - 
Праляцець над палямі я мог. 


Паглядзець на лясы, сенажаці, 
Падзівіша на родны той кут, 
Дзе ў калысцы нябожчыца маці 
Напявала мне песьні пакуты... 


Гэй-жа-гэй! Зашумі сасоньнік, 
Засьвішчэце віхуры у полі, 

Каб пачуў я у горадзе сёньня 
Песьню вёскі аб знойдзенай долі. 

Вуліцы, завулкі, 
Твар белы камяніцы... 
Фабрык сьпевам гулкім 
Горад весяліцца. 


Па бруку ботамі 

а Чок-чок! 

ідуць настрэчу... Што там ім 

Да тых лапиюжных, што далёка?! 
Абутыя яны, ці не?! 
А мне-- . 


Аб вёсцы кажа кожны зьвяк 
Прылад сталёвых, што касы... 
Машын раменьні-паясы, 
Рабочы--гэта мой зямляк, 


І дым трубы- туман над гаем, 
Калі прачнецца вёскі рань... 
А як кавадлы барабаняць-- 
Сноп іскраў зоркамі мільгае. 


іду з заводу... Рогат, шум 
Знаёмых вуліц... 

Усплыў свавольна шэраг дум: 
Каго прасторы гмахаў туляць?! 


Прыгожа ўбраныя вітрыны,-- 
Сярдзіта іх акінеш вокам... 
і помніць горад аб сястры, 
б вёсцы, што жыве далёка?.. 


і чую песьню зноў заводу-- 

Ён будзіць поле, лес, пакосы... 
імгліць, іскрыцца над балотам 
Пажоўкла-злотным лісьцем восень. 


Ахапкі промняў ткуць у высі 

Узор зямлі: С 

Аб сонца- ночы змрок разьбіўся, - 
Дзень новы прыдзе--маю веру. 


9. 


а у гаі, ціха. 

пушчы ня выюць зьвяры... 
Куды-ж гэта дзелася ліха, 

Што сьпевам ня плачуць бары?.. 

На каліне зязюля кукуе, 

Пад калінай сьпіць сын ля мяжы... 
-- Пагадаю аб шчасьці сынку я. 
Як ён будзе, мілы мой, жыць, 


І слухае сказ варажбіткі, 
Серп сьціснула моцна ў руку: 
А думкі- жыцьцё ткуць, як ніткі, 
Пры кожным гучлівым ку-ку"... 


Ня верыць матуля-у дзіва: 
Яна--дачакалася сьвята. 
Г казка аб" волі--праўдзіва:- 

Над ёй не стаіць прыганяты. 


А змрок чуць прыляжа ў даліне, 

Ды бор пачарнее кудлаты, 

За плечмі з калыскай і сынам 
е: Са сьпевам дыбае да хаты. 


-- Ой, ў бары, бары 
Тры дарожанькі, 
Дяпер не баляць 

ае ножанькі. 


-- Ой, ў бары, бары 
Горы-кручанькі, 
рачер не баляць 

ае ручанькі. 


Дыбае іржэўнікам росным, 
Сын сьпіць у калысцы на сене... 
На небе шлях млечны, як кросны, 
У срэбныя кветкі--дасэні... 


А вецер снапы ня кудлачыць: 
Цалуе іх лёгкім павеем, 
Сынок за плячыма ня плача-- 
Матуліны слухае сьпевы... 


-- Ой, ў бары, бары 
Грае скрыпанька; 
Цявеў пройдзе ўсё 
ора-ліханька. 


-- Ой, ў бары, бары 
“Б'юць дымбалікі, 
А жыцьцё цяпер 

г Нібы баль які. 

Куды-ж гэта дзелася ліха, 

то сьпевам ня плачуць бары... 
У пушчы ня выюць зьвяры... 
Ціха у гаі... ціха... 


10. 


Дзіўным сьпевам сваім зачаруе 
Ускросшая сягоньня Беларусь... 
За лапцюжных паўстанцаў чаму я 
Ужо не баюся!.. 


»Вайна--вайне“-- 
Яны пачулі лёзунг... 
Ня прыдзе час, што сьпіны ім сагне, 
Як вецер на балоце лозы... 
«Вайна- вайне! 
Вайна- вайне!“ 


і гэта бой астатні і напружны, 
Рашучы бой: памерці--або жыць... 
--- Слова тваё, Беларусь лапцюжная, 
Выйдзі і сьмела скажы! 
Скажы ня вуснамі здрайцаў, 
Што век з цябе строілі кпіны, 
Мільёны занятых працай 
Сваё слова сказаць павінны!.. 
Раць магутная узьнята, 
Чуцен высі голас-гоман.. 


Гэта моладзь--арлянят! 
Влуюць песьню перамогі. 
п. 
Праходзяць дні. Чакаем перавагі-- 
Загінуць можна тут што хвілі... 
Ня жыць таму, ня мае хто адвагі, 
Ня верыць хто ў пабеду сваёй сілы. 


і многа вас, наўкола што цікуе, 

У грозны час, каб закрываць свой твар. 
Лапцюжнай вёскі сын, і вось, не уцяку я,-- 
Адважна стрэчу я ўсіх ворагаў удар. 

Мо' ў бойцы згіну я, абліжа вецер косьці 
На тэй зямлі, дзе Беларусь ускрэсьне, 
«Але ня дам тут баляваць тым госьцям, 
Што не мае пяюць працоўным песьні. 


Гасанна 
26 М. ЧАРОТ. 


Мой вольны сьпеў- паўстаўшых будзе гымнам, 
ім затаплю прастор краіны я... 

Сьмялей-жа ў бой!. Я веру--не загіне: 

Ўсё зможа ўраз працоўная сям'я. 


Праходзяць дні... Чакаем перавагі-- 
Загінуць можна тут што хвілі... 

Ня жыць таму, ня мае хто адвагі, 
Ня верыць хто ў пабеду сваёй сілы. 


12. 


Толькі там, дзе семнанцаты ўвосень 
Апрануў зямлю чырвоным лістам, 
Над лапцюйжнікамі сонца ўзьнялося, 
Толькі там--дзе ўлада комуністых. 


ў Новы край... Замоўклі сьпевы жалю 
Пад сьпеў віхур- прайшла чырвоных раць... 
іў мяне, бач, рукі ня дрыжалі 
Загад пісаць: ,ня наш хто--расстраляць!" 


Апошні вораг расстрэлены, 

Што няволіў лапцюжных мільёны... 

-- Гэй-жа ў даль! Верым, што стрэнем мы 
Нашых братоў няўзбройных!.. 


і Беларусь, як вольная між вольных, 
Мінулых дзён забудзе цяжкі шлях, 
Пакажа ўсім, што здольна 

З пагардай утрымаць здабытай волі сьцяг. 


Паверыць сьвет, што люд наш працаздольны, 
Што сіла творчая ніколі не застыне... 
-- Дык расквітай лапцюінікаў краіна, 
9, Беларусь, ты вольная між вольных. 


Мой вольны сьпеў не апавіты сумам, 
ім заглушу ўсіх сьпеваў адгалосьс 
Ня верыць хто ў семнанцатую восень-- 
Напевам радасным ім веру прынясу я. 


Сьпявай, шумлівы гай. Шапчэце завірухай 

Нам казку новых дзен, стагоднія лясы... 
Бач, уперад сьмела як рухае 
Беларусі лапцюжнай сын. 


ака лЕч аа ская нанава сав аа аа 

З. балета, 

З ракітавай далі, 

Акеанам аўсяных ніў, 
Беларусі бяднота 
Нясецца 

Далей, 

Далей 
і далей,-- 

Нясеша 

Хваляй, 
Хваляй сярдзітай, бурлівай. 


45; 


Трынанцатай песьняй прарочу 
Беларусі лапцюжнай славу... 
х а усь аа слухаць ня хоча 
агнедзе і ізяславе. 


Не кажу аб дзікунскай навале, 

Ні аб царскім і панскім прыгоне... 
У Беларусь на крутым перавале,- 

Нараджаецца вольнай сягоньня. 


З усходу--едзе працы рыцар, 

Ён на коні чырвонай масьці. 

З заходу--белы конь імчыцца. 
На Беларусі бой-- 

Каму: з іх запрапасьці?! 


і беламу коню надломаны капыты, 

Упаў ён ня зямлю.. хістаецца яздок... 
Лясы і шыр палёў ваякамі пакрыты, 
Што шлях кладуць ад Воршы ў Беласток. 


Надходзіць час... Заход струхнелы ляжа 
Пад капытом чырвонага каня... 

Па ўсёй зямлі узор з бліскучай пражы 
Ткаць бўсае раніша надходзячага дня. 


4. Пакуль- жа бойі, ідзе: тут праца, там багацьце, 
Ты, Беларусь, й. плывеш праз Рубікон .. 
Дык мусіш ты, лапцюжная, змагацца, 
Законы каб пісаць уласнаю рукой. 


Ты мусіш праганяць мінулы цень няволі 
З зямлі сваёй, дзе пазбыліся пут... 

Ня будзе целам той павызвален ніколі, 
Хто морыць дух мінулых дзён атрутай. 


М. ЧАРОТ. 


Змаганьне-барацьба, адвага і рашучасьць 
Г духам вольная нібы поэты верш... 

Ты, Беларусь, нізіны пройдзеш, кручы 

І вір жыцьця свайго- пераплывеш. 


Лапцюжная! Рады злучыўшы песна, 
Плыві ты ў даль бурліва-грознай лавай... 
Сваёй мужыцкай сьмелай, песьняй 

Табе прарочу слав: 


Паўстаўшаю магутнай сілай 
Старое зьнішчана дазваньня. 
грудзёх адвага і паўстаньне. за 
Збылося песьні прадгаданьне: 
Хто быў нічым, 
Той стане ўсім“. 


А. Гаруновіч. 


На парозе 7-га. 


Пачатак організацыйнага руху моладзі. 


Беларуская Комсамольская оргавізацыя радзілася пасьля 
Кастрычнікавае Рэволюцыі ў 1918 годзе 15 сьнежня. На пяты 
дзень пасьля адыходу немцаў з г. Менску тут-жа, у горадзе, 
на сходзе рабочай моладзі было вырашана організаваць Ком- 
самол, Гэты-к сход абраў першы комсамольскі комітэт Мен- 
скай гарадзкой організацыі. Уся рабочая моладзь адзінадушна 
падтрымала ідэю аб заснаваньні Комсамолу. 

Яшчэ раней, да Кастрычніка, 4 чэрвеня 1917 г. ў гор. 
Віцебску організаваўся саюз жыдоўскай рабочай моладзі 
(Югендфэрэйн).- 

Бунд вельмі стараўся зрабіць свой уплыў на гэту мала- 
лую організацыю рабочай моладзі, прадуглядваючы ў гэтай 
організацыі вялікую сілу й моц у будучыне. Але ўсе спробы 
Бунду пярпелі правал. А 

Узросшая сіла рабочай моладзі саслужыла вялікую слулі- 

бу, але не такую, як хацеў ад яе Бунд. У большасьці сваёй з 
гэтага саюзу жыдоўскай рабочай моладзі ў лістападзе 1918 г. 
быў організаваны РКСМ, яі залажыўся пасьля першага аб“ 
яднанага зьезду саюзаў моладзі (да гэтага часу організацыі 
моладзі ў розных мясцох насілі розныя назовы). Пасьля пер- 
шага аб'яднанага зьезду рух моладзі прымае пэўныя організа- 
ваныя рамкі. Асаблівую ролю адыграў у гэтым 1-ы Ўсерасій- 
скі Зьезд, які ўхваліў найменаваць організацыю Расійскім. 
Комуністычным Саюзам Моладзі“. З гэтае пары бярэ свой па- 
чатак організаваны рух рабоча-сялянскай моладзі Беларусі. 
' У спэцыфічных умовах Беларусі, дзе ў горадзе жыве 
жыдоўскае насельніцтва, а ў вёсцы -- сяляне-беларусы, спачатку 
мелі месца розныя нацыяналістычныя організацыі моладзі, як, 
напрыклад: ,Юнгенд-бунд“ і ,Жыдоўскі соцыялістычны саюз 
моладзі“. ІЖыдоўскі соцыялістычны саюз моладзі амаль зусім 
ня меў свайго ўплыву ў гушчах рабочай моладзі, бо лічыўся 
беспартыйным: Юнгенд-бунд-жа працаваў пад крылом дарос- 
лага ,бунду". 

Цяжкія ўмовы нямецкай окупацыі (1918 г.) выявілі пэў- 

ную няздольнасьць да працы і барацьбы гэтых організацый. 

інгенд-бунд, як організацыя, канчаткова распадаецца, пасьля 
чаго застаюцца толькі асобныя яго сябры. 

Сьнежань м-і 1918 г. быў месяцам організацыі Комса- 
моду па ўсёй Беларусі. У Менску КСМ залажыўся 15 сьнежня, 
у Бабруйску--18, у Мазыры--23. У Віцебску Комсамол засна- 
ваўся ў лістападзе (раней, чым у Менску). Пазьней залажыліся 
організацыі ў Барысаве, Слуцку і інш. гарадох. У Бабруйску 
організацыя Комсамолу складаецца з Юнгенд-бунду, які стаў 
на комуністычны шлях. Трэба адзначыць, што юнгенд-бундаўцы 
аставілі свой сьлед на некаторы пэрыод далейшага існаваньня 
Комсамолу ў Бабруйску. 


Моладзь, якая ўвашла ў Комсамольскі саюз, зразу-ж па- 
чынае праходзіць школу рэволюцыі. Комсамольцы абучаюша 
ў ЧОН-е, нясуць каравулы і працуюць у ЧК. З гэтагак часу 
перад КСМ паўстае сур'ёзная задача аб уцягваньні ў свае шэ- 
рагі працоўнай моладзі. З гэтай прычыны пачалі закладвацца 
клюбы, сэкцыі моладзі пры профсаюзах, каб шырэй абхапіць 
сваім уплывам рабочых падросткаў. 

Рух КСМ у вёсцы ў той час ня меў шырокага размаху, 
але ў некаторых вёсках усё-ж такі організоўваліся ячэйкі КСМ. 


Баявая старонка Комсамолу. 


АКСМБ мае баявую старонку ў сваёй гістарыі, хоць, 
праўда, маленькую, Гэта барацьба на франтох у часе грама- 
дзянскай вайны. 

У часе наступу на Беларусь палякаў была абвешчана 
мобілізацыя 20 сяброў КСМ у Чырвоную Армію. Комса- 
мольцы-чонаўцы накіроўваюцца на фронт, дзе ловяць дэзэр- 
тыраў і г. д. 

-. Апошнім ад Вільні пры адыходзе Чырвоных адышоў ат- 
рад комсамольцаў-кулямётчыкаў. Дзякуючы гэтаму атраду, уда- 
лося вывезьці з гораду савецкую маемасьць. 

Віцебская організацыя КСМ накіроўвала сваіх сяброў 
на бандыцкі фронт, які ў той час даходзіў да вялікіх разь- 
мераў. Маладыя комсамольцы ў гэтай справе атрымалі “вой 
першы закал і здалі рэволюцыйны экзамен. 


Сялянства, якое ўзьнялося супроць польскае шляхты ў 
часе окупацыі, організоўвалася ў партызанскія атрады, якія 
амаль поўнасьцю складаліся з сялянскай моладзі, Вясковыя 
комсамольцы былі бліжэйшымі памоднікамі, організатарамі і 
кіраўнікамі партызанскага руху. Партызанскія атрады сваімі 
нападамі на абозы Й цягнікі з вайсковымі прыпасамі (часта 
пускаючы іх пад аткос) застаўлялі палякаў трымаша ,на чеку" 
; 

Час падпольля. 


Для падпольнай працы (з 19 на 20 г.) у Менску заста- 
лося толькі 45 чалавек, у Бабруйску--20, у Слуцку--15. 

Тут Комсамолу прышлося здаць экзамен на сваю вытры- 
манасьць і закалёнасьць. У Менску 2 разы арыштоўваецца 
комітэт і пападае ў турму, дзе сябры яго вытрымліваюць роз- 
ныя пыткі і дапросы дыфэнзывы (сакрэтная поліцэйская ахранка). 

Паласа арыштаў і расстрэлаў партызан, за якімі на кож- 
ным кроку сачылі палякі, ахватвае і комсамольцаў. Комса- 
мольцы, разам з сваімі старэйшымі партыйнымі таварышамі, 
расетрэльваюцца. 


Комсамолія за працай. 2 


Многа комсамольцаў, якія вышлі з польскай турмы пасьля 
асвабаджэньня Менску Чырвонымі войскамі, засталіся назаў- 
“сёды калекамі (асьляпленьне ад габояў і г. д.). 


Паласа разьвіцьця працы ЛКСМБ. 


У 1920 г. Чырвоныя войскі гоняць белагвардзейцаў з на- 
шае краіны. У гэты чае КСМ, які ўжо вынесе на сваіх плячох 
увесь цяжар польскай рэакцыі, узмоцнёна бярэцца за працу і 
склікае конфэрэнцыі рабоча-сялянскай моладзі. Вядзеша пад- 
рыхтоўка к першаму зьезду ЛКСМБ. 

Першы наш зьезд насіў політычна-дэклярацыйны харак- 
тар. На гэтым зьезьдзе наш саюз быў наймянованы КСМ і 
была прынята прапанова ўвайсьці нашаму саюзу ў Комінтэрн 
Моладзі і прызнаць сябе часткаю РКСМ. 

Зьезд паслаў тэлеграму ў Рыгу дэлегацыі Расіі, Бела- 
русі і Украіны, якія вялі тады перамаўленьні з Польшчаю 
аб сваёй гатоўнасьці адстойваць Савецкую Беларусь. 

У межах б паветаў (пасьля дагавору з Польшчаю і 
прыняцьця згоды ў 1920 г.) Комсамол пачынае разгортваць 
сваю працу. 


На гаспадарчым фронце. 


Перад савецкай краінай паўстае сур'ёзная задача: ба- 
рацьба з гаспадарчай разрухаю. КСМ прымае. актыўны ўдзел 
у гэтай працы, ідучы на ,нядзельнікі Й суботнікі”, 

І Зьезд КСМБ у маі 1921 г. якраз і праходзіць пад 
лёзунгам удзелу Комсамолу ў будаўніцтве гаспадаркі. 

Комсамольцы і маладыя рабочыя закладваюць прыклад- 
ныя вытворчыя групы на сваіх заводах. К гэтаму часу органі- 
зацыя Комсамолу пашыраецца, пачыяаюць у шырэйшых аб- 
хватах закладацца ячэйкі па вёсках і заводах. 


Уплыў НЭП-у. Узмадчевьне Экономпрацы. 


Пераход савецкіх. краін на рэльсы НЭП-у робіць свой 
вядомы ўплыў і на організацыі КСМ. Пачынаецца крызіс у 
Комсамоле. У нас, на Беларусі, гэты крызісе адчуваўся, праўда, 
нязначна. Ш зьезд, жадаючы абыйсьці магчымасьць крызісу, 
разглядае чарговыя заданьні саюзу і высоўвае моманты: ара- 
бочаньня комітэтаў і ўзмайненьня пролетарскага асяродку ў ор- 
ганізацыі. Але, ня гледзячы на ўсе меры, якія былі прыняты 
загадзя, крызіс меў сваё месца і ў нас. 

Разам з гэтым, НЭП выклікаў вялікае беспрацоўе сярод 
моладзі. Сярод. актыўных працаўнікоў прыкмячаецца: незда- 
вальненьне, стомленасьць, упадачны настрой і жаданьне йсьці 
вучыцца. У Бабруйску ў гэты час узьнікае опозыцыя ў адносі- 
нах арабочаньня супроць комітэтаў. 

ў гэткім становішчы быў наш саюз каля паўгода, пасьля 
чаго крызіс зжываецца, і організацыі пачынаюць зноў моцна 
працаваць. 

Пад лёзунгам ,узмацненьня экономічнай працы" і пра- 
ходзіць ІУ зьезд саюзу. На гэтым зьезьдзе быў прыняты 
цэлы шэраг прапаноў адносна барацьбы з беспрацоўем сярод. 
моладзі [бронь (замацаваньне) падросткаў па прадпрыемствах, 
індывідуальнае вучнёўства, організацыя профэсыянальна-тэх- 
нічных школ і г. д.]. 

З тэтага часу організацыя пачынае пераходзіць на рэльсы. 
ўзмоцненай вучобы і выхаваўчай працы. 

Новы пад'ём у працы саюзу. 


Міжнародны Юнацкі дзень і 5-ы Ўсебеларускі зьезд (1923 г.). 
праходзіць пад знакам пад'ёму. Экономічнае становішча рабо- 
чага значна паляпшзеша. Перад саюзам паўстае сур'ёзная за- 
дача комуністычнага выхаваньня ва ўмовах НЭП-у. На працягу. 
ўсяго году організацыі займаюцца ўзмоцненай вучобай, 

У гэты час пачынаецца вялікі рост комеамольскіх ячэек 
у вёсцы. Лік ячэек павялічваецца амаль у два разы. Саюзам 
была зьвернута ўвага на грамадзка- політычнае выхаваньне і 

праду комсамольскіх ячэек у вёсцы. Вясковыя комсамольцы 
ўжо пралезьлі ў коопэратыў, савет, комігэт узаемадапамогі і 
шырока павялі працу сярод батрацкай моладзі. 

У сакавіку 1924 г. адбываецца ўзбуйненьне Беларусі. Да 
нас далучаюцца яшчэ тры організацыі комсамолу: вялікая част- 
ка Віцебскай губэрнскай організацыі, частка Гомельскай і Сма- 
ленскай. Пасьля ўзбуйненьня Беларусі, беларускі Комсамол на- 
лічвае ў сваіх шэрагах 12000 сяброў комсамольцаў гораду і 
вёскі, 

Перад саюзам паўстае новая сур'ёзнаяі адпаведная зада- 
ча: зрасьціць і змацаваць асобныя часткі організацый, якія 
аб'ядналіся пры ўзбуйненьні ў Беларускі Комсамол. Хутка пась- 
ля ўзбуйненьня адбыўся Усебеларускі зьезд КСМБ, які на сва- 
ім першым пасяджэньні аднагалосна ўхваліў прапанову: першай 
менаваць організацыю ў Ленінскі Комуністычны Саюз Моладзі. 
Саюз такім чынам узяў на сябе яшчэ больш адпаведныя за- 
даньні ў выхаваньні ленінцаў-комсамольцаў, змагароў за ідэі 
Леніна--Комуністычнае Партыі. х 

ХІІ зьезд ЛКСМБ узбуйненай Беларусі прашоў пад зна- 
кам шырокага паходу ў вёску, узмацненьня пролетарскага й 
партыйнага асяродка ў організацыі, узмадненьне ленінскага вы- 
хаваньня ў саюзе і ўтрыманьня тых экономічна-прававых заваёў 
для рабочае моладзі, якія ўжо былі дасягнуты. 


Нашы дасягненьні за б год. 


б год існаваньня і працы Комсамолу Беларусі прынесьлі 
многа дасягненьняў ва ўсіх галінах кіпучага рэволюцыйнага 
жыцьця краіны і саюзу. Галоўныя з гэтых дасягненьняў нам 
трэба адзначыць. 

1. КСМ распачаў працу па ахове інтарэсаў. рабочай мо- 
ладзі. З гэтай мэтаю замацована бронь падросткаў у прад- 
прыемствах і вытворчасьці для Беларусі, організавана індыві- 
дуальнае вучнёўства і школы фабзавуч. Замацована ў значнай 
меры становішча існуючых профшкол, а гэта самае гарантуе 
нам падрыхтоўку кваліфікаваных рабочых. Праведзены поўнась- 
цю б-ёх-гадзінны працоўны дзень для падросткаў і ў значнай 
меры падвышана зарплата рабсчага падростка. 

2. ЛКСМБ за апошні год распачаў вялікую працу сярод 
батрацкай моладзі, якая працуе ў кулакоў. Уцпягваецца батрац- 
кая моладзь у ЛКСМБ, у профсаюз працаўнікоў зямлі і лесу, 
Вядзецца вялікая праца сумесна з Рабземлесам па ахове інта- 
рэсаў батрацтва праз заключэньне труд-дагавораў. 

3. Разьвіта сетка агульнае асьветы для рабочых падрост- 
каў, якія вучацца ў вячэрніх школах рабочай моладзі. 

4. Зьдзяйсьняецца фактычная перадача 1000 лепшых сяб- 
роў організацыі ў партыю. 

5. Шырока пастаўлена ленінскае выхаваньне ў організа- 
цыі, каб гэтым самым падрыхтаваць спадзейную зьмену баль- 
шавікоў-ленінцаў. 

6; Разварачваем шырока працу па сатаварыствам гарадзкіх 
ячэек з вясковымі і дапамозе апошнім у іх змаганьні за новую 
вёску. 

7. Комсамол абвясьціў паход у вёску. Закладваем ва ўсіх 
сельсаветах ячэйкі. Уцягваем у кем батрацкую, бядняцкую і 
лепшую частку серадняцкай моладзі. Узмацняем сувязь гораду 
Й вёскі і разьвіваем дапамогу комсамольскага гораду комса- 
мольскай вёсцы. 

8. ЛКСМБ дабіўся адчыненьня 12 школ сялянскай мо- 
ладзі, дзе вучацца будучыя будаўнікі новай вёскі. 

9. ЛКСМБ выгадаваў сабе 23-тысячную зьмену новых 
піонэраў імя т. Леніна. 

10. Комсамол к шостай гадавіне стаў адыграваць вялікую 
ролю грамадзка-політычнай організацыі, якая дапамагае партыі 
і савецкай уладзе ўзмапоўваць змычку рабочага з селянінам 

11. ЛКСМБ даказаў сваю адданасьць старой партгвар- 
дыі ў часе партдыскусіі, рашуча выказаўшыся супроць уся” 
лякіх дробна-буржуазных ухілаў у справе Лечінскага--баль- 
шавіцкага адзінства. 

19. ЛКСМБ к моманту сваёй “УІ гадавіны аб'яднаў 19000 
маладых рабочых і сялян Беларусі, якія йдуць па шляху Койў- 
ністычнаг партыі. 


Галоўнейшыя задачы на 7-ы год. 


Чарговымі задачамі на 7-ы год працы будуць наступныя: 

1. Пачатая праца па зьвязваньню адзінай Усебеларускай 
Комсамольскай Організацыі павінна будзе атрымаць свой канец, 
у момант як самай гадавіны, так і ў далейшым разьвіцьці са- 
юзу. Лёзунг моцнай адзінай і сцэмантованай організапыі па- 
вінен знайсьці сабе жывы водгук ва ўсіх організацыях Комса- 
молу Беларусі. 

9. Пачаты паход комсамолу ў вёску трэба будзе настой- 
чыва і рашуча працягваць і зэдзяйсьняць у будучай працы са- 
юзу на 7-ы год свайго існаваньня- Ленінскія позыцыі ў вёсцы 
павінны быць замацаваны асноўнай практычнай працаю і вы- 

хаваньнем вясковых сяброў організацыі. Пашырэньне саюзу 
будзе йсьці галоўным чынам за кошт вёскі. Узросшыя куль- 
турныя запатрабаваньні сялянскай комсамольскай моладзі, на- 
шаму саюзу сумесна з партыяй прыдзецца задавольваць пры 
ўдзеле асьветных органаў. 


Уся гарадзкая гушча сяб- 
рой КСМ павінна будзе выву- 
чыць быт вёскі і яе рэчавіс- 
тасьць на падставе практыч- 
нае дапамогі ў працы й сувязі 
з вясковай ячэйкаю. 

З. Пачатая праца па 
выхаваньню з вясковага ком- 
самольца добрага й прыклад- 
нага гаспадара на сваёй гас- 
падарцы ў вёсцы, павінна з 
неаслабнай увагаю і энэргіяй 
працягвацца і ў будучым. 
Вёска заўсёды імкнеша” ў 
сваёй працы за перадавікамі-- 
аднавяскоўцамі. Такімі пера- 
давікамі павінны стаць ком- 
самольцы. 

4. На 7-ым годзе трэба 
пачаць вялікую працу па пад- 
рыхтоўцы зьмены ў вёсцы. 
«Дзя гэтага трэба закладваць 
і разьвіваць сетку атрадаў 
юных піонэраў у вёсцы. Гэ- 
тая праца цяпер павінна за- 
няць не малое месца ў агуль- 
най вясковай працы саюзу. 

5 Грамадзкасьць вяско- 
вага комсамольца ў значнай 
ступені паднялася. Але гэта- 
га яшчэ мала. Трэба, каб вяс- 
ковы комсамолец быў актыў- 
ным удзельнікам у працы 
сельсавету, кдопэратыву, ко- 
мітэту ўзаемадапамогі і г. д. 
Узмацненьне нізавога савец- Бяспрытульны--дзіцё беларускай 
кага апарату павінна заняць у вуліцы. 
комсамола вялікую увагу. 

6. Узятае ЛКСМБ сатаварыства з комсамолам Заходняй 
Беларусі і Літвы павінна быць узмоцнена праз аказаньне прак- 
тычнай дапамогі тымі магчымасыіямі, якія мы маем, жывучы ў 


заэатанныач занага нела нагара 
36. А. ГАРУНОВІЧ. 


свабоднай краіне. Кожны комсамолец павінен будзе зрабіць 
усё магчымае ў справе дапамогі па ўзмацаваньню братэрскага 
комсамолу Заходняй Беларусі і Літвы. 

7. Тыя рабочыя падросткі, якія яшчэ ня ўцягнуты ў 
ЛКСМБ, за 7-ы год трэба ўцягнуць. Наш лёзунг: Да сёмай 
гадавіны ўся рабочая моладзь павінна ўвайсьці ў ЛКСМБ“, 
будзе зьдзейсьнены толькі пры дапамозе ўсёй рабочай часткі 
саюзу, якая можа для свайго станка апрацоўваць тую моладзь, 
якая стаць па-за межамі нашага саюзу. 

8. Ленінскае выхаваньне ў саюзе павінна абхапіць кожва- 
га сябра саюзу. Няма ні аднаго комсамольца, які не займаецца 
ў гуртку нашай сыстэмы політвыхаваньня І які ня прымае ўдзе- 
лу ў той ці іншай грамадзкай організацыі, апрача кніжнай ву- 
чобы, 

9. Комсамол павінен быць перадавым у шэрагах, якія па- 
вышаюць вытворчасьць працы. Комсамолец самы сьвядомы і 
дысцыплініраваны рабочы на сваім прадпрыемстве. 

10. Узмацаваньне сіл Чырвонай арміі і флёту мае істот- 
нае значэньне і ва умовах мірнага пэрыоду. З гэтай прычы- 
ны, апрача адпраўленьня ў армію і флёт байцоў-комсамольцаў, 
трэба падняць вайсковую пропагавду і ўзмарніць шэфства 
ўнутры організацыі, 

11. Зьмена комсамолу--юныя піонэры імя т. Леніна--па- 
вінна добра выхавацца ў патрэбным для нае напрамку. Гэтаму 
дапаможа болей паглыблены зьмест выхаваўчай працы. 

12, Самае важнае месца ў прады ЛКСМБ на будучы 
час--гэта выхаваньне комсамольцаў у партыйным духу. У гэ- 
тым нам партыя павінна даць дапамогу і падтрыманьне. 7-я га- 
давіна ЛКСМБ пройдзе пад лёзунгамі: ЛКСМБ за адзінства 
з Ленінскай партыяй. Комсамолец супроць дробна-буржу- 
азных ухілаў ад Левінізму і рэвізый яго Левінізму. 

Вось асноўныя 12 задач, якія высоўваюцца ў прадстаячай 
працы саюзу на 7-ы год. 


П. Трус 


(Сябра «Маладняка:), 


Пасьля буры. 


Сьціхлі грымоты сярдзітыя, 
Сэрца ня страшыць іх водгульле. 
Дожджыкам буйным абмыты я 


Сьмела вяслую ў прывольле. 


Тут, дзе раней бушавалі 
Посьвісты буры Віхрыстай, 
Сёньня бунтарскія” хвалі 
Поўняць мяне агнявіста. 


Грудзі наліты запалам, 
Зірк абнімае бязьмежка. 
Мы спаранелае палім, 
З ім быльняговыя межы. 


Гэй, арляняты, прастору!- 
Нам ня схіліцца пад віхрам. 
Мы па бурліваму мору-- 
Вольна з адвагаю віхрым. 


Рокаты, гром навальніцы, 
Гул завірухі- нічога! 
Плытнікам нам ня спыніцца 
З вірам жыцьця маладога. 


Твар не хаваю ад ветру, 
Хай расцалуе буяны!.. 
Веру- пальне над сусьветам 
Бура на змроку ці рана. 


Сьціхлі грымоты сярдзітыя, 
Сэрца ня страшыць іх водгульле. 
АДожджыкам буйным абмыты я 

ЗВ песьняй вяслую ў прывольле. 


М. Зарэцкі. 


Комсамолка. 


Каб я быў мастаком, я-б намаляваў вобраз комсамолкі. 
Я-б уліў у яго ўсю магутна-бурлівую моц маладога жыцьця, 


“я-б аздобіў яго хараством нябачаным, дзіўным. 


н стаіць уваччу ў мяне гэты дзівосны вобраз--сымболь 
нязьведаных радасьцяй новага жыцьця. Ён гарыць пекнатой” 
няўмірушчай, ён маладосьцю задорнай, гульлівай брызгае з 
блакіту іскрыстых вачэй. с 

ачу ў ім водблеск агністага сонца, бачу ў ім'волю раз- 
дольна-шырокую, мора імкненьняў адважных, глыбокіх. У да- 
деч, у шыр, у адкрыты зарністы прасьцяг, каб усё агарнуць 
сваім буйным запалам, каб усё ажывіць, акрапіць жыватворчым. 
дажджом красаваньня!.. 

А часам- 

Бурным уздымам, віхурнай гразою сталіцца люстра бла- 
кіту. Тады здаецца, што ў гнеўным шале, у грымотах чорных, 


сярод маланак бліскуча-вострых устае вялізнай грамадай бур- 
най жывы Кастрычнік. 


-“7“““Тады--адвага, сталёвы гарт. 
Тады- усё перамагчы! Усё! 
Вінтоўку ў рукі! На бой!.. 
акуль зноў не разьвеюцца хмары, пакуль ня ўсьміхнец- 
ца ласкавае сонца. А тады-- з 

Цьвіце, красуе чырвань твару, з вачэй іскрыстых радасьць 
льлешца, расьце, бушуе жарам сонца, блішчыць наўкола но- 
вым сьветам. 

Тады ў сьпевах, у забавах, у гульлівым карагодзе паміж 
працы крапатлівай граюць вочы маладосьцю, руньню сьвежай, 
срэбралістай. І зьвініць, зычыць няўпынна голас звонкі комса- 
мольскі, голас тысяч, міліёнаў, дружным сьпевам, дзіўным 
хорам: 

--. Я. комсамолка! Мой бацька--Кастрычнік!.. 

Дык вось які-б я хацеў стварыць вобраз комсамолкі-- 
сымболь нязьведаных радасьцяй новага жыцьця. 

Эх, каб я быў мастаком!.. 


Кузьма Чорны. 


Срэбра жыцьця. 
і. 


Рыжая барада трасецца, у бакі ходзіць ад дробнага сьмеху. 

-- Гы, гы!., Вучыць. Дзьмухні, кажа, на агонь--пячы ня 
будзе. От, зараз як дзьмухну за такую раду галавешкаю ў 
рыла, дык навучыш... Гы, гы!.. 

І зморшчаны рогатам і гарачынёю адсоўваецца ад агню, 
чырвоны, шырокі твар. 

-- Гэтаж не агонь, а твая, дзядзька, уласная барада: 
цябе гэтак смаліць... 

-- Ты, гы! 

Злаваць пробуе рыжы дзядзька, ды нічога ў яго ня вы- 
ходзіць. Ізноў ён рагоча. І ўсе з ім. Дрыжыць ад сьмеху яснае 
ад агню кола на зямлі. 

-- Ты, гы, гы! 

Трашчыць агонь сухімі суччамі, То расьцелецца нізка-- 
прыпадзе к зямлі, то шыбане раскудлычанай галавой угору. 
Выхватвае з чорнага змроку чырвонае калясо дзядзькавага. 
твару, разам з тварам- запэцканыя гразёю боты. 

Збоку бясформеная куча- пераблытаныя ногі, рукі і го- 
лавы, паднятыя калені, шырокія сьпіны. 

Горш яшчэ моршчыцца дзядзька, пхае чорным сукам у 
“боты: к 
-- Тэты, э-э!. Т-ты! Боты адцягні ад твару, а то ў нос 
дае. Распусьціў свой дзёгаць ці ворваль перад самым носам, 
хоць сякеру вешай... Чым ты іх мажаш, чорт цябе ведае, гэ- 
тыя свае шкрэбалы?! 4 

Каля агню паднімаецца галава. Пара насьмешлівых вачэй 
колюць мякка рыжага дзядзьку. Зноў чуваць стрыманы сьмех. 
Узьнімаюша ўгору калені й боты, паволі адпаўзаюць назад. 

-- Мікіта дзядзьку з ботаў у нос дух пусьціў! 

-- Сьвяты дух Мікіта. распусціў! 
г. Х-ха! 

-- Ты, гы!. 


раванага назпакачанасынгазацсаа аазіса наЕ ан 

АЙЙЛДААЬАЬЕАМАЙА ААА, 


Між кустоў, баязьлівых, цёмна-дрыжачых, ходзіць рогат 
з дымам. Трасецца агонь, трасецца ноч. І здаецца ад рогату-- 
пустадробнага. 

Трашчаць косьці ў суставах. 

-- Не пацягайся так, дзядзька,--на кускі разарвешся! 

-- Эх-х-г-хі. г 

Голае у дзядзькі шурпаты: 

-- Мікіта, глянь ты, адно, на зары- за поўнач пераваліла? 

--. Пераваліла. 

Вострым пахам махоркі цягне ад агню- клінок даўно 
брытай барады ўткнуўся ў зямлю, цыгарка--у жар. 

7» Г-тых!., 

І трэенулі зноў косьці ў суставах. 

Усхваціўся Мікіта, пашоў у кусты. Рыжы дзядзька за ім. 

Абодва яны як-бы старшыя тут. Старшымі то іх ніхто 
ня ставіў, але вышла так, само зрабілася. 

Бежанцы яны ўсе; дзесяць чалавек іх пры агні. Цэлы 
год яны разам. Тут яны тры тыдні блыталіся па прыгародных 
вёсках, касілі ў саўхозе атаву, жылі там у саломенай будцы 
за садам, пры рэчцы. А потым Мікіта з рыжым дзядзькам 
успомнілі пра леташнюю працу ў гэтым горадзе. І павялі ўсіх 
на знаёмае месца. 

-- Ды хіба вы, таварыш, нас ня памятаеце,-- гаварыў Мі- 
кіта загадчыку работ на чыгуначнай станцыі,--мы-ж тут меся- 
цаў два летась былі, тую,.вунь, горку скопвалі. 

-- А хто вас ведае, -гаварыў той--у мяне за год тысяча 
вас перавернецца. Што, я павінен памятаць кожнага ці што?!, 

-- Дыяк-на нас забыць?--устаўляў слова дзядзька:--Мы-ж 
з Мікітам бадай-што адны ўсе шпалы па пуці паразвозілі. 

-- З якім яшчэ Мікітам? 

г Ну, а са мною,--весела абзываўся Мікіта, падступаючы 
бліжэй і тыкаючы пальцам сабе ў грудзі. 

Уся яго высокая і тонкая фігура выяўляла ўпэўненасьць, 
што цяпер яго абавязкова прыпомняць. 

-- Колькі вае усіх? 

(77 Дзесяць чалавек... 

Цераз гадзіну яны сядзелі ў таварным вагоне і грызьлі 
хлеб з гуркамі, а к вечару -зацягнуў іх паравік за дзесяць 
вёрст, на паўстанак. Вагон і астаўся ім прытулкам. 

Кожную раніцу прывозілі ім некалькі вагонаў пяску і 
днём высыпалі яны яго на дарогу. А сягоньня падвязьлі іх 
бліжэй к гораду, вёрст на пяць. Маленькі паравічок--, Кукушка" 
сьмешна фыркнуў, засьвістаў нешта баявое і ўцёк у горад, за- 
пягнуўшы за сабою іх вагон. І яны асталіся ў кустох, у да- 
шчанай будцы. 


стара аааааацаныгаврацаае ананас ка 

ААА АНАААЕЕРЦ а ае 


Заўтра яны зробяць апошнюю працу і тады завязуць іх 
куды-небудзь іначай. Яны прывыклі к новым мясцом, і куды 
іх не завязуць -ім усё роўна, цікава нават новае ўбачыць. 


І. 


Абшар зямлі--як мора, змрок і сьвет--як хвалі. 

«Дзень ідзе. С 

Паўзе з празрыстага поля. 

За пяць вёрст--горад сонна абазваўся новаму дню. Зазва- 
ніла нешта жалезам і абарвалася, крыкнуў нехта хрыпла, сіп- 
лым стукам кінуўся раптам угору і ўпаў. 

Дрэмлюць кусты, тлее вугольле. Агонь пацягаецца ў 
перадсьмертнай млосьці, патухне і блісьне, патухне і блісьне. 

кустох сьмяецца вада ранешнім сьмехам: 

-- Люг-бр-люг-бр... 

Тухне агонь і дрэмлюць людзі. 

Мікіце ня сьпіцца. 

Шырокаплечая жыкетка яго рудзее сукном на граніцы 
кустоў і поля, пры цёмных рэйках дарогі. Гульліва памахваецца 
Ў руцэ дубец бярозы. Глядзяць вочы цераз шэрань зямлі... 

Апошняя праца і новае месца! 

Нешта ёсьць у слабым адсьвеце новага дню, у няроўным 
абрысе гораду, за полем, у вострым паху асеньняга імху Ў 
кустох,--што прашло скрозь нутро ў Мікіты, адагнала ад яго 
сон і зьвязалася з гэтым. 

Новае месца! 

Цямнеюць на сьветла-коўтай істужцы дарогі рэйкі, па- 
шлі яны ў новае месца. Прападаюць яны на граніцы зямлі і 
неба. Там чуць відзен узгорак, і здаецца, стаўшы на яго, Уба- 
чыш усю зямлю. ы 

Некалі, даўно, прырос быў моцна Мікіта к паласе зямлі 
і к аднэй хаце. Як адарвалі яго ад гэтага--быў ён як ско- 
ваны, адчуваў тое моцнае, што скавала, прыкавала яго. Раска- 
валі Мікіту час, новыя месцы, варункі жыцьця. Недзе да- 
лёка прапала для Мікіты паласа зямлі, і старая ўласная хата, 
зьявілася ў яго да гэтага абыякасьць. І часта, несьвядома для 
яго самога, зьяўляецца ў Мікіты прагнае жаданьне моцна пры- 
пасьбі да ўсяго таго, што ёсьць на зямлі, напоўніць усю зямлю 
істотаю сваёю, абхваціць усіх сваёю радасьцю існаваньня, 
усім сказаць аб ёй. ха 

На кожным кроку зямлі ў жыцьці радасьць. Уваходзіць 
у Мікітавы грудзі пах сырое зямлі, прэлай ад імху ў кустох, 
золата падгніўшага лісьця. к 

Пранізаў пах Мікіту вясёлаю думкаю аб працы каля сы- 
рога пяску ў сонечны дзёнь. 


42 КУЗЬМА ЧОРНЫ. 


Несьвядома для яго, недзе далей за думкаю, закалацілася 
ў ім нешта вялікае, глыбокае, падняло яно ўсю істоту над 
зямлёй, напоўніла вясёласьцю сьвядомасьць аб жыцьці. 

Вольнаму чалавеку лёгка на зямлі!.. 

Сонны голае шурпата паўзе з-пад вогнішча праз кусты 
ў густую раніцу: 

-- Г-гэ, Мікіт-та-а!.. Дзе ты?! 

Круглым каменем падаюць крокі, шморгаюцца па зямлі. 

Разам з Мікітам вырастае шырокая фігура рыжага дзядзькі. 

Трэ каравыя рукі ад нецярплівасьці дзядзька: 

-- Гых-ты! Апошняя праца... 

Лазяць па кустох галасы: 

-- Уставай, ты, гэ-э!.. 

-- Паднімайся, Кірыла! 

-- ўУставай, падымайся, рабочы народі.." 

Песьня прарвала ціш раніцы, мотыў заскакаў над палян- 
кай, растаў у сырасьці. 


Шш. 


Г вось няма ўжо нічога: стала зямля шэрай лапінай і ўця- 
кае, стала неба імглою залатога сьвету і сыплецца--прападае, 
сыплецца--прападае. Усё некуды гіне. Ёсьць, астаецца Й шы- 
рыцца-расьце рух цела, мокрая гарачыня ў ім і ў вачох--за- 
латыя дарогі пяску з вагонаў. Скочваюша гэтыя дарогі руча- 
інамі ўніз, захвацілі толькі сабой чалавечыя вочы іадны, адны 
ўвашлі ў іх людзі... 

Людзі ў працы, поўны ёю. 

На пярэднім вагоне дзядзькава барада зьлілася з золатам 
пяску, адзначае грудзі ад яго задзёртая ўгору камізэлька. 
За дзядзькам шыбка ходзяць вострыя Мікітавы плечы. На поў- 
ных вагонах- голавы й рукі, голавы й рукі--мятусяцца і ўзьля- 
таюць. Срэбра лапатаў--як сава на чырвані неба, 

Галасы--як дзіцячая гульня: 

гг Ухі. 

-- Сы-с-сып!.. 

-- Яшчэ раз, гоп!.. 

-- Ш-шух. Хватай дошку ўверх!.. 

АМАЎЦЬ 

Дзядзька рад. Адарваўшыся ад пяску, азірае ён ружовую 
асеньнюю рану і людзей. Раніца- гулка-пустая, далёка-звон- 
кая; людзі--сьмешна-вёрткія, поўны дзяціным свавольлем. 

Насьмешліва кладзе дзядзька руку на вочы, узіраецца ў 
задні вагон: 

2- Го-го, Кірыла, бяры, бяры-ы 

2. Бяру-у!.- далятае голае здалёк. 


СРЭБРА ЖЫЦЬЦЯ. аз 


Пусьцеюць вагоны, саскакваюць людзі на зямлю. Задні 
вагон грануў іржавую песьню калёсамі: пхнулі яго па рэйках 
гуртом хлопцы... 

З гораду чуваць звон і бразганьне. Загрымела жалезам 
за мостам, ухнула і пракацілася па бакавой пуціне, 

Кірылаў голае ня мог дагнаць: 

г- Скоры пашоў! 

І толькі задні вагон цягніку зеленьню сьцяны бліснуў 
за гарой. 

Нявіннай шуткай, насьмешліва, плывуць галасы: 

- Хватай, дзядзька, бараду ў жменю ды давай- -дагоні! 

-- Ня слухай, не хватай бараду ў жменю- пальцы асмаліш! 

-- Язык высунь- скарэй дагоніш! 

Ходзіць крык са сьмехам над зычнай зямлёй... 

Г раптам прапала буйная вясёласьць... 

Апусьцелі вагоны, адышлі людзі ў кусты. 

Новага месца“ чакаюць... 

Зноў трашчыць агонь, шыпіць на ім сала. Дым ядлаўцу 
кінуўся раптоўна за куст, вецер рвануўся і схмурніў дзень. 

Думкі ў дзядзькі--як вада ў ціхай рэчцы: 

»Вось тут я, на гэтым кавалку зямлі--дома, у аругім меёс- 
цы буду вечарам--і там буду дома. Нічога ў мяне няма, што-б 
прыкавала мяне к аднаму, малому кавалку зямлі“. 

Г недзе, у пачуцьцёх, несьвядома для думкі, зьяўляецца: 

-- Значыць, усё, што на зямлі, мне роднае... 

Мікіта задрамаў у дашчанай будцы. 

Хлопцы гудуць галасамі. 

Вецер вужакай прапоўз па зямлі, зноў разганяць стаў 
хмары. 

Наодшыбі ад усіх, сьпіною ў ядлаўцовы куст--Кірыла 
ўпёрся, повен .“радасна-вясёлай думкі-журбы. Вочы яго шыро- 
кія увашлі проста ў поле. За пацямнеўшым іржышчам, на 
гары- горад, праткнуў неба камінамі-трубамі, выіцкамі, зацяг- 
нуў яго густым дымам вугольным. 

Шш гэта дым, ці хмары,--думае Кірыла і ня думае, а 


адчувае. 

Вецер сушыць на Кірыле пот, а вочы--на гары. 

Чуваць чуць-чуць з гораду звонкі гул, пры горадзе на 
полі калышыцца нешта шэрае. Чуваць, як гранула песьня. Рап- 
там апусьцілася, прыпала к зямлі. 

гт. Тр:р-рах! 

І толькі дымок сіняй пялёнкай. закалыхаўся, ды зноў бліс- 
нулі штыкі. 

Горад мацней гудзе, калоціцца ўжо песьняй, музыкай кі- 
пучага жыцьія, 


а КУЗЬМА ЧОРНЫ 
банан аа ана: 


Кірыла апусьціў круглыя вочы, шапку ссунуў набок. 
Напявае журботна-весела: 


Пад гарою й на гары, 
Таўкуць кашу камары... 


Усё нутро ў Кірылы сьпявае. 
адасны вецер асьцярожна бярэ песьню, пераносіць за 

кусты, на цёмнае іржышча і разьвявае ў прасторы... 

І ўзяло нешта Кірылу за сэрца. 

Голас у яго звонкі, малады, чуваць далёка: 

-- Вось каб гармоню сюды, эх, ты ёст іх маліна!.. 

Лахматыя голавы падняліся пры агні. Мікіта, сонны, вы- 
Лез з будкі. 

-- Гармоню куплю, абавязкова,--сьпее ў Кірылы думка, 
па дарозе к агню. - 

«Дзядзька дзеліць пры агні печанае сала, трасе рыжай 
барадою, 

Вецер перамог: хмары сышлі, і неба гульліва плюнула 
асеньняй зямлі золатам сьвету. 


ІУ. 


-- Гэй, зьбірайся ў горад, праца на станцыі будзе!. 

Сьвісток паравіка пабудзіў сонных, голас падняў на ногі. 
ЛХезьлі ў вагон, сонна пацягваючыся яшчэ. 

Дзень гас. 

Стары, растрыбушаны вагон не пасьпяваў бегчы за жар- 
таўлівым паравіком. І стагнаў іржавымі калёсамі і дном скры- 
пучую песьню-крык: 

-- Пачакай, пачакай!.. 

Быў гульлівы настрой у людзей у вагоне. 

За пяць хвілін--пяць вёрст, 2 

Горад: 

Горад у вячэрнім змроку: запальваюцца агні, гудзе людз- 
кі муравейнік. На станцыі бразгае жалеза, шыпіць і клякоча 
пара, Далей--гусьцей запоўнілі змрочнае неба дымам трубы- 
каміны. Сухая восень вечарам ухмыльнулася гораду. 

Г думае Мікіта: 

--. Эх, зямля! эх, горад! Жыцьцё ты маё вольнае. Ся- 
гоньня я тут, заўтра я там. Абшар ты мой вольны зямлі. Ра- 
дасьць людзкога жыцьця, бясконцнае захапленьне існаваньня. 

На станцыі будынкі глядзяць сур'ёзна, Міма іх калыьшыцша 
ў паветры цёмнаю чырваньню нешта шырокае. Гарохам сып- 
люцца дзеці; зьвіняць песьняй: 

»Жура-жура-журавель!.. 


СРЭБРА ЖЫЦЬЦЯ 


Малы ззаду астаўся, выбіўся з радоў, у дзіцячым захап- 
леньні забыў усё і бясконца цягне, порстка і па дзіцячаму 
няроўна: 

-- Вюра-зюра-зюра-зюра-зюра... 

Раптам зьмяла песьню капэльля духавой музыкі... 

Горад жыве і звоніць... 

Эх, ты, радасьць людзкая! 

Эх, жыцьцё- бяскрайныя хвалі ў душна-гарачы дзень!., 


-. Жалезны звон гораду ўздымаецца вышэй заводзкага 
дыму Й падае на прастору вячэрняй зямлі... 


30 лістапада 1924 г, г. Менск 


Н. Чарнушэвіч. 
(Сябра Маладняка”). 


Рабочы. 
(З поэмы ,Комсамолка"). 


Толькі раніпа ў вокны пужліва 
«Сонным вокам сваім зазірне, 

На завод я сьпяшаю рухліва, 
Дзе варстат чакае мяне. 


Чуеш, гудок ва ўсё горла рагоча, 
Падганяе запозьнены дзень. 

То мяне кліча ён на работу, 

Для мяне з дыму ўбраньне адзеў. - 


Яго сын я, з маленства ім выхаван, 
У дні сіроцтва мяне ён прыгрэў... 
Калі нудзіла сэрца па выгане), 

Яго лашчыў машынавы сьпеў. 


З кожным ўзмахам па каленай сталі 

У мае жылы ўліваўся гарт, 

А ўспаміны-ж, як воск, ў сэрцы таялі, 
зьнікала аб вёсцы туга. 


Толькі ў час, калі гучна заграе 
Ў небе першы вясновы гром, 
Тады прад вачыма ўсплываюць 
Абразы калісь родных бароў. 


А чаму? бо глыбокія раны 
Асталіся з маленства ў душы, 
Бо жыцьця майго сумнае раньне 
Біч старога моцна прышыб. 


ЖААКЕ 
ж 


Помню... вёска ў вясну мяне выгнала, 
Як зямліцай закрылі бацькоў. 

Помню, толькі сабакі ўсьлёд вылі мне, 
Першы гром рэзаў неба наўкол. 


В Е Р Ш Ы. 


Мяне вабіла рунь зялёная, 

Лес і луг шапацелі--, Ня йдзі“, 
Але доля заклята-шалёная 
Падганяла далей ўсё бяз літасьці. 


Плечы рэзала зрэбная торба, . 
Сэрца плакала жытняй журбой... 
Толькі неба дажджом яму ўторыла, 
Да ,вярніся“ гучэў сівы бор. 


Але ўперад нясьлі мяне вочы. 

Скора горад прад імі разьлёг, 
гудок пасьля дзённай работы 

Прагучэў мне пра новы лёс. 


З таго часу я сын заводу, 
Ўжо ня кліча мяне больш лес. 
Пакахаў я машын карагоды 

Г гамонку вады у катле. 


Замеет--звону касы на мурогах, 
Паравік мне аб волі сапе, 

А тугу па вясковых разлогах 
Зьвеяў з дымам работнічы сьпеў. 


Ці магу я ужо растацца, 

чым злучыўся ў адзіны спарыш; 
Ці-ж магу, калі пасы варстата 
Сталі роднымі з даўняй пары? 


Не, ня кіну вас, дымныя трубы, 
Не, я вёсцы ўжо больш ня сын. 
Яе госьцем я толькі магу быць, 
Каб прывет занясьці ад машын. 

А. Бабарэка. 


Юркава ноч. 
(З аповесьці ,Мяцежным шляхам"). 


Спакойным і разьмераным крокам, як і шмат вякоў да 
гатай пары, ступала па гальлі буралому на землю ноч. Як чор- 
ная пава, яна з высокаўзьнятаю галавою ішла на зямныя пра- 
сторы, каб раскінуць па іхніх горах і далінах сваё соннае цар- 
ства з усімі гожасьцямі цёмных завулкаў і вялікіх дарог. 

А поруч з ёю ад пушчы, што бае казкі палём несканчо- 
ныя, ішоў шпаркім крокам, як цень таго дню, што мае нара- 
дзіцца, хлапчына. Якая задума твар зрабіла яго суровым, гэта 
палём яшчэ ня ўцям было. Толькі чулі яны сваімі здратова- 
нымі грудзьмі, як цьвёрда Й рашуча адбіваў тахты хлапчына 
сваім поступам. 

Не шапталіся яшчэ між сабой каласы залацістыя, што 
дарогі жыцьця пераблытаны. Ня дзівіліся Й палі раньняю вяс- 
ною, пераносячы хлапчыну ад пушчы шумлівай да шэрае вёскі 
ночкай атуленай. 

Разам у вёску прышлі і ноч і хлапчына. 

Яна паважна расьселася над хатамі, а ён стаіўся на пруг- 
мені ля адрынкі. 

Брахаў сабака на другім канцы вёскі. Прабіваўся агонь 
на вуліцу з цімохавай хаты. І ціха хрумзалі каровы апошнія 
статкі ў хляве Трахіма. А над рэштаю панавала ціш і цемень. 

«Хлапчына, як матыль на агонь, перабег агародамі на ці- 
мохаў пругмень. Ля гумна коні чорныя цуглямі бразгаюць. Ча- 
стуюцца сенам мурожным. Відаць, госьці ў Цімоха, ды ня ту- 
тэйшыя, 

Паўз хлявы хлапчына да хаты блізіцца. На дварэ ціша, 
а па шыбах агонь палясквае. Зірнуў адным вокам на агонь 
праз вакно, а там белыя госьці ля ,бусла“, за сталом увіхаюцца. 

Адскочыў хлапчына. Момант думкі, і ён ужо ў судачкак 
у сьцену польную сьцішна пастуквае. 

Здагадаліся дзьверы, мерны стук пачулі і рыпнулі адка- 
зам прыцішаным. 

Бяз шапкі постаць з сяней высунулася. 


БязазіцзаналаснакутааяпалатРананачааеачааве аца. 


ЮРКАВА НОЧ. 49 


-- Вьмітрок, ты?!--Хлапчына словы глуха пырскае. 

-- Гэта Юрка?- постаць бяз шапкі ў пемень апытвае, 

І здрыганулася ночка чорная, аж падскочыла і грузьней 
на хаты гарбатыя навалілася. 

-- Чаго белыя ў вас балююць?.. Чаго наехалі 

-- НЯ ведаю, нічога ня кажуць. З гораду нечага... 

-- Ну, дык вось, хочаш сам гаспадаром быць? 

-- Чаму не, ужо даўно абрыдзела мне гэтай скуле ліхой 
пакарацца. 

--. Дык слухай- табе задача. Аа іх падсябравацца, выве- 
даць, чаго прыехалі--і калі каго трэсьці, то ты падкажы ім на 
Захарку. Няхай з яго пачынаюць... Разумееш? Ды добра пры- 
слухоўвайся, што ім твой гаспадар нагаворвае. Вось і будзеш 
гаспадаром. Зробіш?.. 

Юрка так цьвёрда казаў, што Зьмітрок ня мог адмовіцца. 
Быць гаспадаром для Зьмітрака--гэта было найвышэйшым 
сэнсам жыцьця. З чужое, да на сваю гаспадарку ўзьбіцца-- за 
гэта Зьмітрок гатоў быў і ў агонь, і ў ваду пайсьці. Ён і ця- 
пер ня зусім разумеў Юрку, але яму верыў, як свайму род- 
наму бацьку, хоць Юрка быў шмат малодшы за Зьмітрака. 
Адно слова будзеш гаспадаром“, і Зьмітрок на ўсё згодзен, 
больш ні пра што не распытвае. 1 

-- Ля коняй з іх нікога няма?--спытаў яшчэ Юрка. 

-- Не, усе ў хаце. Жалапаюць, братка, як воду гэты сама- 
гон, 

-- Дык ведай-ка, што табе трэба рабіць, каб быць гас- 
падаром. 

І Юрка зьнік у цемені за вугламі. 


І. 


Коні, як коні. Яны спакойна хрумалі мурожнае сена ў 
Цімоха, І каго вазіць на сваіх сьпінах--ніколі не задумляліся. 
Вазілі белых ожэлкаў, але калі падышоў да іх Юрка і ўзяў 
іх за аброці, яны паслушна пашлі і за ім. Ці іх гэта справа, 
аб чым замышляе малады дзяцюк. І ў добрым, і ў ліхім яны 
заўсёды гатовы служыць усякаму, Перавёў іх Юрка ў канец вёс- 
кі прывязаў на агародзе Трахіма, яны Й стаяць. 

А тымчасам Юрка доўга не марудзіць, не раздумлівае 
Скочыў к Захарку, скочыў да Антося, сказаў, каб клікнулі 
Рыгора, Піліпа і Цішку. І вось, за гародамі, пад апонаю ўсё 
тэй-жа соннай ночы нарада, 

Ня было калі доўга радзіцца. Хлопцы ўсе--адна душа. 
Адразу пастанова: гасьцей у Захаркі накрыць, разьдзець, са- 
мім увабрацца ў іх адзеньне, у іх дакумэнты і зброю, а іх за- 
весьці ў гміну і здаць, як бандытаў. 

а -2 Згода, хлопцы? 


анарысашаананачаньтау та ане тааЫ сата Я 

-- Вгода--як адзін гукнулі хлопцы, а Піліп (не дарма 
кажуць, як Піліп з канапель) ,Паўстань“.. нават зацягнуў. 

рка яго апыніў. 

-- Чакай, не забывайся. Яшчэ ёсьць важная справа. У 
гміне, хлопцы, ніхто ні зыку. Я адзін буду гпольшчыць“. А з 
гміны яшчэ заедзем да пана Ядкоўскага і возьмем крыху спа- 
жывы ў лес. Там ужо шмат хлопцаў сабралася. 

-- Мы таксама пойдзем у лес. ы 

--. Не, вы павінны быць яшчэ ў вёсцы. Вас-жа ня ведаюць. 
А прыдзе час--я скажу. Вось яшчэ толькі што. Ты, Рыгор, 
распытаеш у Зьмітрака, што яго гаспадар нагаварваў сваім 
гасьцём. А ты, Антось, заўтра сходзіш у Крушнікі, возьмеш 
там газэты і адозвы і выклееш іх у сваёй вёсцы. Я з сабою 
крыху прынёс, дык гэтыя трэба выклеіць у гміне. Гэта зро- 
біш ты, Піліп, сягодня-ж, як павязём тых. На, І будзьцё, хлоп- 
цы, напагатове. Зараз--к хаце Захаркі. Толькі-ж спрытнымі 

“быць. А расправімся лёгка, яны ўсе чацьвёра п'яныя. Цішка, 
ты там распарадкуй усё, як сьлед. А я скокну да Зьмітрака. 

зашурчэлі пругмені прыцішнымі зыкамі, як той водгалас 
далёкі блізкага і новага жыцьця- гульні. 

На канцы вёскі зноў забрахалі сабакі, такая іх ужо ўро- 
да: есьці хлеб толькі з брахні. 


Ш? 


Юрка не дабег да Цімохавай хаты. Ля Нічыпара да яго 
вуха данесьліся польскія галасы і бліснуў электрычны ліхта- 
рык. Юрка стаіўся за вуглом і бачыў, як пяць постацей суну- 
лася па вуліцы ў цемні вясковае ночы. Зьмітрок ішоў напера- 
дзе. Госьці" хрысьцілі лаянкаю направа й налева гразь і ка- 
меньні, што не саступалі з дарогі такім паважаным паном. 

Юрка назад абабег агародамі, Хлопцы былі ўжо ўсе ля За- 
харкавай хаты. У самой хаце нікога ўжо ня было. Каб не пе- 
рапалохаць жонку і дзяцей, Захарка іх выправіў да Рыгора. 

-- Ідуць ужо,--шапнуў Юрка Фыгору, які прытаіўся ля 
хлявушка.--Перадай усім. Я буду ў хаце гаспадаром і вадзіць- 
му іх па каморах. Як забразгаю ключамі--тагды на падмогу. 

Т піха на момант. Хата быццам сьпіць. Усё замкнена, як 
сьлед. Ноч таксама хоча спаць і злуешца, што поруць яе 
электрычным сьветам ды гукамі людзкі 

-- Ну ідзі, курва твая маць- пачулася ў цемені. 

-- Паночкі, дык вот дзе-ж Захаркава хата,--казаў Зьміт- 
рок, ня хочучы йсьці на двор.--Ды ён-жа мяне тагды заб'е, 
пусьцеце ўжо мяне. З 
І зноў тая-ж лаянка, а прыклад падштурхануў Зьмітрака 
ісьці на двор. 

-- Ва што-ж вы б'яцеся, каб вас пярун пабіў, 
рываў Зьмітрок. 


--НнЯ выт- 

»Госьці" забарабанілі ў вокны. 

-- Адчыняй. 

Юрка не сьпяшаючыся глянуў у вакно сьпярша, потым, 
воскаючыся, пачаў адчыняць дзьверы ў сенцах. 

Электрычны ліхтарык, як праз лейку, пырснуў у вочы 
Юоку сьвятлом. Зьмітрок юркнуў назад. ,Госьцші" падаліся 
напярод 

-2. Давай карабіны, пся крэў. 

- Паночкі, якія карабіны, шукайце самі. Ніколі ня было, 
Мой і тата іх ня меў. 

-- Адчыняй камору. 

Юрка, пераконваючы, што ніякіх карабінаў няма, адмы- 
кае камору. 

Гурмам кідаюцца госьці“ да куфэркаў. 

А тут што, бальшавікоў пахаваў. А ранаў, 

-- Паночкі, ды тут палотны. А ключы ў мамы, яе няма 
дома. Яшчэ надоечы паехала да сваякоў. 

-- О, ты яшчэ размавяць. 1 

і штык пачаў шчапаць века куфэрка. 

Юрка ўпрашвае. Але просьбы, што гарох ад сьценкі 
адлятаюць. Разламалі. Наверсе палотны: Ляціць усё на землю. 

-- Бяры. 

--. Ды ці-ж гэта бальшавікі. 

Г Юрка, крыкнуўшы ,хлопцы" трахнуў ключамі па ліх- 
тарыку. 

Зрабілася страшэнная цемень. 

Хлопцы з крыкам, быццам іх тут сотня, рынуліся ў ка- 
мору пад ногі ,гасьцём". 

Юрка, зьмяніўшы голас на польскі лад, крыкнуў: 

-- Жуцай карабіны, рэнцы до гуры. 

Пачалася. Кулакі пашлі гуляць ува ўсю. Не разь- 
біралі” свой ці чужы. 
ліха-ж тваёй матары, як-жа ты заехаў, 
Піліп і поўзаў ужо па зямлі. Пад оўкі папаўся кара! 
нулася думка--і ён пачаў шарыцца пад нагамі: знашоў яшчэ 
“адзін. 

-- Палі агонь,--зноў крычаў ён. 

Юрка выбег у сенцы і замкнуў дзьверы. 

-- Хлопцы сюды. Колькі карабінаў? 

-- У мяне два. 
-- У мяне адзін 
-- ІЁ ў мяне адзін. 

-- Кончана, Захар палі лямпу,--камандаваў Юрка. 
Зрабілася відно. Хлопцы панастаўлялі карабіны. 

-- Выходзь--загадваў Юрка. 

З каморы адзін за адным, як мокрыя куры, вылазілі па- 
мятыя ,ожэлкі". Юрка далей камандаваў. 


ыа Засн ГаааЕНЭрЫя. 
52 А. БАБАРЭКА. 


Праз момант усё было скончана, Юрка, Піліп, Рыгор і 
Антось былі ў жаўнерскай адзежы. Захарка запрагаў каня. 

Ноч трывожна гойдалася над Захаркавым дваром, зьбі- 
ралася ўжо ўцякаць, не аглядваючыся. 


У. 


Грукалі калёсы па вуліцы. Тупалі коні пад новымі сёда- 
камі, Не сьвяціла ўжо з хаты Зьмітровага гаспадара. Сам 
Зьмітрок утаіўся ў запечку і баяўся нават тхнуць. А гаспадар 
гэтай вёскі, солтыс, сядзеў ля вакна і пазіраў на вуліцу. 

Юрка, праяжджаючы паўз яго хату, завярнуў к яму на 
двор, пастукаў у вакно і на польскі лад загадаў: 

-- Ваўтра прыдзеш да гміны, пся крэў. Бандытаў тут 
хаваеш. 

І галопам хлопцы вывезьлі ,гасьцей" з шэрай вёскі. 


а ж 
Юю 
На заўтра ўся вёска на ногі ўзьнялася. 
дны казалі, што палякі на палякоў напалі, другія, што 
канчына сьвету надыходзіць, усяк казалі і трэція. 

Захарка-ж гэтак апавядаў пра здарэньне. 

-- Уварваліся сярод ночы некіх чатырох палякоў--а мо'і 
не палякі яны, толькі-ж былі ў польскай адзежы--і давай куф- 
ры ламаць, Толькі гэта адзін зламалі, аж тут, дзякуй яму, 
Зьмітрок палякоў навёў ад солтыса. Вось тут і пачалася бой- 
“ка. Усе вокны мне павымалочвалі. Але нарэсьці гэтыя, што ад 
солтыса прышлі, павязалі тых, што зламалі куфар і павезьлі ў 
гміну. Нават мяне самога прымусілі ехаць” у хурманкі. І так 
штодзень ганяюць, каб з іх кішкі выгнала, а тут такая 
трасяніна. 

Хлопцы былі ўсе дома, апроч Юркі, які згінуў з вёскі 
яшчэ з мінулае восені. Ніхто ня мог зразумець, што тут парабіла- 
ся. Солтые баяўся йсьці ў воласьць і ўжо зьбіраўся ўцякаць у 
лес. Зьмітрок маўчаў, як вады ў рот набраўшы. 

Усе нечага чакалі нязвычайна. г 

І толькі Піліп усё дзяўкаў: 

-- Пара, мужчыны. за розум брацца. 

Мужчыны ківалі галавою і ўспаміналі 

-2 Дзе гэта наш Юрка-комсамолец. 
рабіць, як ад гэтай погані адкараскацца. 

А наводдалі шумела пушча звонкім голасам, баяла казкі 
палём несканчоныя. 


н-бы сказаў, што 


«Маладняк. 


(Замест. дэклярацыі 


»Маладняк"“ --гэта ўсебеларускае аб'яднаньне поэтаў і 
пісьменьнікаў, якія згуртаваліся дзеля таго, каб ідэі матар'ялізму, 
марксызму і ленінізму ажыцьпёвіць у беларускай мастацкай 
творчасьці. 

Мы зарунелі на беларускіх загонах, узораных плугам 
Кастрычнікавай рэволюцыі. Расьцем мы ў пару пераходную да 
комунізму--пару дыктатуры пролетарыяту. Гэта пара вызна- 
чаецца сваёй асабістай культураю, якая складаецца са спад 
чыйы культурных дасягненьняў папярэдніх вякоў і новых галін 
будучай культуры, культуры комуністычнага ладу грамадзтва, 

ы--маладняк гэтых новых усходаў і разрастаёмся на загонах 
беларускай мастацкай творчасьці, выціскаючы ўвесь чэмер і 
палын, што аддае затхласьцю мінулага. 

Наша заданьне-- з асноў сягоньнешняга жыцьця вылу- 
чыць асновы. заўтрашняга і апрануць іх у вопратку мастацкай 
ірчасьці, штодзенны вопыт рабочых і сялян--будаўнікоў но- 
вага сьвету--ажыцьцёвіць у мастацкіх праўдзівых вобразах. 
Мы- маладняк новага зьместу мастацкай творчасьці - 

Шлях дасягненьня вызначаных мэтаў- шлях колектыўны. 
Колектыўная праца--вось рухаўнік нашага сёньнешняга росту. 
ндывідуальны вопыт у рамках колектыўнай працы--вось зьмест 
нашага росту. Выкоўвані стацкай творчасьці, 

г адпавяда! ых новаму зьместу,--гэта наш вопыт. 

Асноваю нашай мастацкай формы»- у “якой-мы ажыць цяў- 
дяем нашы ідэі, зьяўляецца мастацка-праўдзівы вобраз, об'ек- 
“тыўна адпавядаючы рэальнасьці, На розныя сучасныя мастац! 
формальныя напрамкі ў літаратуры мы глядзім, як на тэхніку 
мастацкай творчасьці. Наш асноўны прынцып: форма павінна 
адпавядаць зьместу, выкладаньне- -тэме. маладняк і фор- 
мальнай стараны мастацка! І творчас зача гу, 


Усебеларускае аб'яднаньне поэтаў 
і пісьменьнікаў Маладняк, 
рах 


/ 


Н. Чарнушэвіч. 


Алесь Гурло, як поэта і грамадзянін. 


(Да: 15-гадовага юбілею яго літаратурнай чыннасьці). 


15 студзеня 1925 г. беларускае грамадзянства сьвяткуе 
пятнаццацёхгадовы юбілей свайго поэты Алеся Гурлы, 

Пятнаццаць год--шлях вялікі, і зроблена шмат. Аднак да 
апошняга часу наша крытыка ніводным словам ня выказалася 
аб творчасьці юбіляра. Першым, хто ўсебакова спрабаваў аца- 
ніць творчасьць поэты, быў З. Жылуновіч. У З (11) нумары 
часопісі Полымя" разбору лірыкі Гурло прысьвечан вялікі яго 
артыкул У надзеях над прасторамі“. З 

Наколькі ўдалося т. Жылуновічу сапраўдна ацаніць твор- 
часьць Гурлы, пакажа далейшае. Ва ўсякім разе поўнасьцю з 
думкамі ІВылуновіча згадзіша нельга. У сваім невялікім агля- 
дзе жыцьця і творчасьці Гурлы я адзначу тыя месцы, дзе, на 
маю думку, папярэдні крытык адышоў ад сапраўднасьці і гэ- 
тым самым, бязумоўна, зьнізіў праўдзівае значэньне нашага по- 
эты і яго творчасьці. 

Кожны поэта зьяўляецца ня толькі прадстаўніком сваёй 
эпохі і яе соцыяльна-экономічных адносін, што яшчэ да Марк- 
са прызнаў франдускі буржуазны філёзоф-гісторык Іпаліт Тэн, 

(з і сынам сваёй клясы, выхаваўцам яе ідэолёгіі ад чужога 


для данай клябы ўплыву. 

Для марксыстага такое ўяўленьне твару поэты зьяўля- 
сца аксыомай, не патрабуючай асабістых тлумачэньняў. Зразу- 
мела, што ў пастаяннай барацьбе кляс, поэта, як асоба з 
большым багацьцем чуласьці, чым звычайны сярэдні чалавек, 
стаіць пастаянна ў першых шэрагах сваёй клясы. Пункт погля- 
ду клясы, з якою поэта цесна зьвязаны, робіць вялічэзны 
“ўплыў на той ці іншы яго соцыяльны ўхіл." 

Але часамі наглядаецца, што клясавая самасьвядомасьць, 
разуменьне таго, хто ён, куды і з кім ідзе, выкрышталізоўва- 
ецца ня зразу. Часамі праходзяць гады, а то і дзесяцёхгодзьдзі, 
а поэта ўсё стаіць на раздарожжы, пакуль што-небудзь гост- 
ра-стыхійнае не паказвае яму сапраўднага напрамку. 

Такое зьявішча ёсьць бязумоўна чымсь-та выключным 
мае свае асабістыя прычыны ў адносінах кожнага з такіх пог 

этаў. У расійскай найноўшай літаратуры такім поэтам-раз- 
зарожнікам зьяўляецца Валеры Брусаў, які за сваю 25-гадо- 
вую літаратурную чыннасьць прашоў ухабісты шлях ад слу- 
жэньня чыстаму мастацтву" да апяваньня пролетарскай рэ- 
волюцыі і нават да комуністычнай партыі. Прыкладам такога 
поэты-раздарожніка ў нас зьяўляёша “Алесь Гурло, які амаль 
што праз 12 год сваёй літаратурнай дзейнасыіі ня мог ўдаў 
каць пэўнага напрамку для сваёй ліры і толькі'прыблізна з] 
1921 году ўявіў сабе сваё сапраўднае месца, зьвязаўшы свой 
шлях з шляхам рэволюцыі і пролетарыяту, рамаладзіўся", як 
кажуць, шуткуючы, яго старыя таварышы-нашаніўцы, г. зн. стаў] 
маладнякоўцам- першым маладнякоўцам з старое нашаніўскае! 
пляяды. 

Прычыны, прымусіўшыя расійскага поэту Брусава і на- 
шага песьняра Гурло таптацца столькі часу на адным месцы, 
як і самыя шляхі, па якіх прышлі гэтых два, зусім непадобных 
у іншых адносінах поэты ў стан пролетарыяту, бязумоўна былі 
розныя. Брусаў, як выхадзец з буржуазнага стану, з самага па- 
чатку 900 гадоў і аж да імпэрыялістычнай вайны 1914 г. ім- 
кнецца стварыць новую поэзію, адпавядаючую “патрэбам бур- 
жуазнай клясы. Брусаў праз увесь гэты час зьяўляецца апол 
тычным, Брусаў- чыстакроўны індывідуалісты і -эстэт. й 

Але ў гэтых адносінах глыбока розьніша ад яго Гурло. 
Поэта Гурло--сын селяніна (з мяст. Капыля на Случчыне). 
Чары роднай капыльскай прыроды, да якое так блізка стаяў 

урло, з малых дзён зрабілі яго чулым да хараства, простыя 

матчыны сьпевы навучылі яго з маленства пакахаць сваю баць- 
каўшчыну, пакахаць простую мову матчынай песьні. Усё-ж 
гэтае разам бязумоўна зрабіла вялічэзны ўплыў на разьвіцьцё 
яго пясьнярскага таленту. 

Аднак, апошні выяўляецца толькі з 1905 г., калі падзьмуў 
першы подых революцыі. Малады ў той час хлопчык Алесь 
захапляецца рэволюцыйнай працай у сваім мястэчку, дзеля якое 
тут быў багаты грунт. Яго старэйшыя землякі--Цішка Гартны, 
Станілевіч, Лагвіновіч і інш.--разгарнулі пропагандыцкую працу 
сярод. местачковых рамесьнікаў вельмі шырока, Нават пачала 
выдавацца рукапісная падпольная с.-д. часопісь, «Голас Нізу“, 
якая і стала школай для нашага маладога тады поэты. Ста- 
рэйшыя сябры падпольнай с.-д. організацыі прымаюць у свой 
склад Алеся Гурло, як роўнага, і хутка ў «Голасе Нізу“ (79 9) 
мы бачым першыя спробныя яго вершыкі. Першы-ж друкаваны 
твор, блы зьявіўся толькі ў 1909 г. ў 52 нумары , Нашай 
Нівы“. З гэтай пары Гурло ўвесь вольны ад працы час аддае 
творчасьці. Сваімі вясковымі вершамі, поўнымі бадзёрасьці ня- 
супыннай, поэта хутка зьвярнуў на сябе ўвагу. 

Але ня так пяялі іншыя беларускія парнасаўцы. Сьлёзы, 
кроўныя сьлёзы аб долі соцыяльна і нацыянальна прыгнеча- 

нага беларускага сялянства ліліся з грудзей амаль ня ўсіх на- 
шаніўцаў. Малады поэта Гурло вучыша, як кажа Жылуновіч у 
сваім артыкуле, на ,Песьнях жальбы” Коласа, Жалейцы" Ку 
палы, .Чыжыку беларускім“ Леўчыка і т. д. 

Аднак, гэтая навука разам з прыемнымі мела і свае ад- 
варотныя бакі. На маладога, уражлівага поэту гэтыя , песьні жаль- 
бы“ перадаюць свой сум; праз некаторы час ён і сам губіць ра- 
нейшую бадзёрасьць, веснавейнасьць сваёй музы. Усе яго вершы 
канпа 1910 і 11 гадоў (глядзі »Барвенак"). здабываюць паа, 
сівы настрой. Поэта (разам з іншымі ныцікамі, як-бы губля 
надзею, падае духам і, наогул, перастае быць барацьбітом, ро- 
біцца мэлянхолікам, няздольным да змаганьня. А хіба-ж можна 
было ў гэты час апушчаць рукі, калі здань рэволюцыі была 
такою відочнаю, калі ўва ўсіх прамысловых цэнтрах (нажаль, 
да іх не належала Беларусь) адбываліся забастоўкі, падрых- 
тоўваліся паўстаньні, калі насьпявалі Ленскія падзеі. 

Алесь Гурло, паддаўшыся ўплыву старэйшых нашані 
(Купалы, Коласа, Гаруна і інш.), нібы шкадуе, што гэта зрабі 
Ён нездаволен сучасным; яму хочацца ў горад, дзе куецца но- 
вае жыцьцё. Толькі вось ліха--хатнія абставіны ў некаторай 
меры перашкаджаюць гэтаму. Памірае маці, а праз некаторы 
час і бацька. На шыі поэты, як самага старэйшага ў родна 
сям'і, застаецца 2 браты і сястра. Але хіба стрымаеш вольны 
вецер? Ніколі. Так ня стрымаць было братом і нашага поэты. 
Далейшая літаратурная творчасьць, папаўненьне вед, пад- 
рыхтоўка да надходзячай соцыяльнай барацьбы з царызмам і 
клясай капіталістых- вось мэты, якія былі ў маладога поэты 
ўперадзе ўсяго. ,Браты не паўміраюць з голаду--ужо пад- 
расьлі, я-ж не магу тут уседзіць, мне надаела гэтае балота“-- 
казаў поэта таварышам і суседзям, якія яго ўгаварвалі ня кі- 
даць хаты і гаспадаркі, 

У 1912 годзе Гурле ўжо ў Ленінградзе. Пры дапамозе 
тамтэйшых беларусаў ён застаешша працаваць на мэханічна-лі- 
цейным заводзе ,Вулкан“. Вось дзе браць натхненьне, вось 
дзе захапляцца рухам! І Гурло, запраўды захапляецца жыцьцём 
заводу. Толькі вось што дрэнна--няма як пражыць. Як заводз- 
кі вучань, Гурло атрымлівае самую мізэрную плату, на якую 
не пражывеш. Трэба шукаць пабочнай працы,--не хапае часу 
зьдзейсьніць тое, да чаго імкнуўся з дому. Вось гэтыя, немаг- 
чыма дрэнныя, ваза “яльныя умовы наводзілі часамі поэту на 
сум, прымушалі тужыць па пакінутай бацькаўшчыне. У такія 
моманты, мабыць, і выніклі тыя З сумных вершы (бясспрэчна, 
што ў некаторай меры пад уплывам і ранейшых уражаньняў 
ад чытаньня зПесень жальбы“), выняткі з якіх прыводзіць 
ІКылуновіч у сваім крытычным аглядзе. Але Жылуновіч вы- 
пускае з увагі ўсе іншыя вершы поэты за гады на заводзе, 
якіх у зборніку некалькі дзесяткаў. Дык вось, апроч гэтых 

трох вершаў, вы ні ў адным, дзядзька Жылуновіч, ня знойдзеце 
таго суму, якім дыхалі вершы Гурлы ад 1910 і 11 гадоў. 
Калі ў 10 годзе поэта пісаў: 


А ці доўга злая доля 

Будзе кроў смактаці з жылаў... 

Дзе ты, шчасьце, дзе ты, доля? 

Я чакаць ня маю сілы. 
(Барвенакібахаріў 


дык у 1942 годзе, уцёкшы ў горад ад ныпікаў, поэта ўжо сілу 
знаходзіць (завод зрабіў свой добры ўплыў): 


Хто вечна шукае, той ўсё-ткі знаходзіць- - 
Дык пойдзем, зязюля, шукаць: 
Над нашай старонкай ўжо шчасьце ўзыходзіць, 


Аб ім мы пачнём кукаваць. 
(Там-ка, 21 стар). 


Калі ў 1911 годзе поэта (бязумоўна, пад уплывам ,песень 
жальбы“) пяе: 


Дзе ты, доля, дзе ты, доля?.. 
Сіратою я жыву; 
ус ў хаце, нудна ў полі, 
умкі кружаць галаву... 
Я-к адзін з сваёю песьняй 
У няпрытомнасьці пяю, 
І што далей--то балесьней 
думку думаю сваю. 
(Там-ка, 35 стар.), 


дык у 13 годзе: 


Заіграем-жа мы моцна, 
Зглушым гора і бяду, 
І наш зык трубой галоснай 
Скажа ўсім, каб жыць ў ладу, 
Каб заместа сьлёзаў-- песьні 
Абнаўлялі сэрца жар, 

(Там-жа, 44 стар.). 


Такіх прыкладаў можна прывесьці вельмі шмат, Вось вам, 
дзядзька Жылуновіч, ,добры" ўплыў нашаніўцаў і дрэнны" 
ўплыў заводу. рэба раней паглядзець у сьвятцы, чымся па- 
чынаць званіць у званы. 

; е Жылуновіч ня спыняецца на абвінавачаньні Гурло ў 
мэлянхоліі за годы працы поэты на заводзе. Ён кажа, што 
Гурло, будучы рабочым,- -мала пісаў. Не, дзядзька Жылуновіч, 
- няпраўда. Гэта скажа кожны вучань сямёхгодкі, які навучыўся 
лічыць да дваццацёх; даволі толькі пералістаць зборнік вершаў 

поэты, каб супярэчыць вам. За годы на заводзе напісана Гур- 
лом чуць ня ў два разы больш, чым у Капылі пад уплывам 
Купалы, Коласа, Гаруна і інш. 


Калі поэта, папаўшы ўвосень 14 г. ў флёт, мала піша, 
дык у гэты час наглядаецца агульнае маўчаньне. Хіба-ж можна 
пець дыфірамбы вясьне, заводу, сонцу, калі веснавою павод- 
каю зганяюцца лужы застыўшае людзкое крыві, калі брат ра- 
бочы і селянін церпіць прымус і зьдзекі ларскіх служак-афі- 
пэраў, калі заводы выпускаюць не сярпы і малаты, а нажы і 
атруту на людзей, калі сонца ўтаілі парахавыя хмары. Толькі 
сьляпыя або нясумленныя прадажніцкія натуры маглі ў гэты 
час залівацца песьняй у выгоду сытых інтэндантаў, набіва- 
ючых кішэні крадзеным народным дабром. 


/ Калі-е часамі ў першы год вайны з грудзей поэты і вы- 
лівалася песьня, дык яна мела пераважна індывідуалістычны 
характар (Купала, Цішка, Бядуля), а пазьней веставала надхо- 
дзячую пагібель парызму. Вось у Гурло большасьць вершаў 
ад 14 г. іносяць такі індывідуалістычны характар. Але ў 1бго- 
дзе для поэты стала відочна, што царызм канае, што блі- 
зісца дзевяты вал! На старонцы 128 ,Барвенку" мы чытаем: 


Заблішчэлі ў цёмнай далі маякі. 

Ну, садзецеся за вёслы, маракі, 

Ну, тужэй навалімся назад, 

Перарэжам хваль сустрэчных цэлы рад! 
Нам ня страшны вецер сіверных старон... 
Пусьцім быстра, пусьцім шпарка мы свой чоўн; 
Хай нясецца, хай калышыцшца ад хваль-- 
Скора, скора нам зазьяе шчасьцем даль, 
Песьню, песьню мы зацягнем вольным дням, 
Што жычліва так зіяюць з далі нам! 
Бліжай сталі залатыя аганькі... 


Як бачыце, поэта ў форме, у якой толькі і можна тады 
“было выславіць надыход рэволюцыі, прарочыць яе блізкі пры- 
ход, Жылуновіч бярэ першую строчку з гэтага вершу (, Забліш- 
чэлі ў цёмнай далі маякі, і кажа, што поэта казаў так у 
14 годзе. Дзядзька Жылуновіч! Што гэта? недагляд і злачын- 
ная няўмысьніца? Пад прыведзенымі вышэй радкамі з вершу 

На моры" стаіць дата 1916 г., а ў другіх зьмешчаных у збор- 
ніку вершах вынятка ваша не паўтараецца. Другі-ж верш, з 
якога вы выхапілі строчку ,І патанулі ў цемры маякі" абма- 
лёўвае шторм. 


Поэта, складаючы гэты верш, меў на увазе надыход рэ- 
волюцыйнага шторму, за дымам і руінамі якога губіцца ў да- 
лечы ня толькі маяк, але Й сонца. Ў час шторму ;бясьсільны 

сталі чоўны, караблі“. ,Прад гэтай грознаю стыхіяй нікчэмна 
стала моц руля“. 2 


Трашчаць і мачты ад напору, 
Машыны душыць ўжо цяжар... 
Цяпер усё, ўсё ў волі мора, 
Яно цяпер над ўсім ўладар. 
(Барвенак, 137 стар). 


Наколькі ўдалося поэце намаляваць, абразок шторму, гэта 
зусім іншая рэч. Але Жылуновіч хоча давесьці на гэтым вер- 
шы, што ў 16 годзе да поэты зварочваецца яго мэлянхоліч- 
насьць 10-12 гадоў. Дзеля гэтага Жылуновіч не пасароміўся 
нават узяць вынятку з вершу 16 г. На моры“, частка якога 
вышэй ужо прыводзілася. Ці-ж сапраўды Гурло ў 16 годзе пе- 
растроіў ліру на сумны лад? Мне здаецца, што Вашы довады, 
дзядзька Жылуновіч, кажуць зараз проці вас. Дык-вось: трэба 
быць больш уважлівым, а не накідацца на поэту, не разгле- 
дзіўшыся. 

1917 год. Поэта апявае згіненьне царызму. У творчасьці 
яго зьнікаюць усякія прыявы суму. 


З песьняй звонкай, песьняй волі 
Мы даб'ёмся лепшай долі. 

Час сумлівы хай загіне, 

Хай нядоля нас пакіне. 


Тав. Іылуновіч і тут не прамінуў падставіць нагу поэ- 
це, зазначаючы, што верш з датай 1917 г. Шуміць вада, хва- 
люе мора“ напісан рытмам, запазычаным, да рэчы сказаць, ад 
»Палтаўскага бою“ Пушкіна. Чаму-ж абавязкова ад Пушкіна? 
Я сказаў:бы, скарэй ад вершу Цішкі Гартнага ,У маёй душы 
любові мора" (глядзі Полымя“ за 1924 г., Ме 2 (10)), які быў 
надрукаваны напярэдадні выхаду ў сьвет Гурловага зборніку 
»Барвенак". ё 

Надышоў Кастрычнік, а за ім- працяжная грамадзянская 
вайна. Поэце некалі пісаць. Поэта са стрэльбаю ў руцэ зма- 
гаешца на грамадзянскіх франтох упачатку з савінкаўцамі пад 
Яраслаўлем, а потым--з чэха-славакамі пры Казані і ўніз па 
Волзе; змагаецца, пакуль не атрымлівае параненьня нагі. За- 
лячыўшы рану, Гурло ўжо ня мог вярнуцца на фронт, бо застаўся 
калекай на ўвесь час. Ён працуе на адказных пасадах у Ніжа- 
гародзкім парту, а ў 1921 г. вызываецца Наркамасьветам БССР 
у Менск. 

Вось толькі цяпер, на роднай зямельцы, поэта можа ад- 
дацца поўнасьцю музе. Ліра зразу прымае выразна пролетарскі 
Лад. Упачатку поэта, стаміўшыся ў разьвітаньні з родным 
краем; акалечаны ў барацьбе за вызваленьне савецкіх краін і, 
у ліку іх, сваёй-ка роднай Беларусі, хоча, нібы-та, сапачыць. 


“ 


ннянарнствввх Заране сарака тнага 
52; Н. ЧАРНУШЭВІЧ.. 


У 1921 годзе поэта кажа: 


Сапачыньце сэрца струны, 
Сапачынь, душа: 
Замяніла стогн пярунаў 
Родная піша. 


Прыдзе час, яна разбудзіць 
Дзеля новых бур-- 

Струны звенка граці будуць 
Галасьней бандур. 


І з грудзей маіх на зьмену 
Выйдзе думак рой, 

Убяру іх і адзену 

Новаю парой. 


Тэй парою дзён прынадных 
Дзе жыцьцё, як цьвет, 

Дзе усё, усё няздрадна, 
Дзе усё--расквет. 


Гэтыя радкі зьяўляюцца як-бы дэклярацыяй новага кі- 
рунку ў творчасьці поэты. Гэтым вершам поэта пачынае новую 
“для сябе пару, Хутка ён запявае так, як не пяяў яшчэ ніколі. 
Як-жа і не пяяць, калі лёс ужо песна зьвязан з рабочымі ма- 
самі, калі не астыглі яшчэ грудзі ад нядаўняга крывавага зма- 
ганьня, калі так прыемна ўпівашца соладам перамогі. 


Калі, як я казаў уперадзе, “Алесь Гурло да 21 году вы- 
(разна не ўяўляў свайго шляху, калі змаганьне, да якога заклі- 
каў поэта, было і для “яго самога якімсьта смужным, дык 
гэта затым, што ў істоце поэты пераблуталіся ў адзіны вузел 
і народніцкія імкненьні сумлівых нашаніўцаў, і рэволюцыйна- 
(захапляючы ўздым заводзкіх рабочых. Гурло ня ведаў, да каго, 
ісьці. Вельмі-ж глыбокі сьлед аставіла першая пара творчасьці-- 
творчасьці пад уплывам нашаніўцаў. Вельмі пяжка было выкі- 
нуць з глыбі душы тое, што зьвязана з. марамі юнацтва. Толькі 
рэволюцыя вывела поэту на сапраўдны шлях, дала яму пэўны 
напрамак. Нездарма-ж поэта за якіх-небудзь 2 апешніх годы 
даў больш у некалькі раз, чым раней, за 12 год. Вось якую 
моц надае рэволюцыя. Хіба-ж можна прыраўнаваць зараз усе 
зжалейкі”, песьні жальбы" і інш. да узваноў працы“ Гурлы. 
Ня будзь поэта пад уплывам гэтых ,песень жальбы“, ён, 
можа, быў-бы першым рабочым песьняром Беларусі. 

Хіба-ж не перасягнуў ,вучань" сваіх ,настаўнікаў", дзядзь- 
ка Жылуновіч? Хіба-ж не замоўклі яны зараз, тады як 
Гурло ўпэўнена стукае моцна паўднёвымі ўдарамі, суліць рас- 
тацца з мукай, цяжарамі, будзіць палёт пачуцьця“. : 


ра асанна аа качак лаву с] 

А ўсё ад таго, што назаўсёды адмовіўся ад хвалёных 
аўторытэтаў, што знашоў уласную пуціну, знашоў у барацьбе 
за дыктатуру пролетарыяту. 

»Песьні жальбы“- гэта тлень, перададзеная ў архіў. 

- Званы працы“ Гурлы- гэта веснавейны сьпеў, гэта пясь- 
нярскі падарунак першым прывідам вечнамаладое пролетарскае 
вясны. 

У 1924 годзе Гурло ўваходзіць у аб'яднаньне беларускіх 
маладых поэтаў Маладняк", уваходзіць у той час, калі з боку 
іншых старэйшых поэтаў. наглядаецца некаторая, я-б сказаў, 
варожасьць, калі адзін з іх, выпадкова папаўшы ў ,Маладнякі, 
праз кароткі час дэзэртыруе. 

Поэта-ж Гурло пасьля ўваходу ў Маладняк" ня толькі 
памаладзіўся", як сьмяяліся яго настаўнікі”, поэта Гурло, 
скажу, перарадзіўся, стаў маладнякоўцам у поўным сэнсе гэ- 
тага разуменьня. Яго апошнія творы багаты. ня толькі проле- 
тарскім зьместам. яны багаты і формай. Старыя формы--ёпад- 
чына аўторытэтаў-нашаніўпаў адкідаюцца ім, як зношаны аа 
паць, які можа забрудзіць чыстую нагу. 

Такім чынам, бачым, што шлях, пройдзены поэтаю Гурлом, 
ёсьць шлях доўгіх шуканьняў і ў канцы знаходу таго, да 
чаго зарадзіліся імкненьні яшчэ ў першую пару сьвядомага 
жыцьця, 

Уваход Гурлы ў Маладняк" кажа, што ўсё, што ёсьць 
лепшага ў дарэволюцыйным, ідзе пад нашы сьцягі. 

Што-ж пажадаць поэце надалей? Няхай ведае, што шлях, 
на які ён узышоў зараз--шлях правіловы; няхай ня спыняе 
біць у званы працы, каб голас іх і надалей будзіў зпалёт па- 
чуцьця" пролетарска-сялянскіх мас Савецкае Беларусі, каб 
“сёньнешнія мары сталі як найхутчэй здабыткам жыцьйя. 


Н. Бываеўск 


ў»Воровские лихие дела“ ,литвы“ 
ў Сібіры (1620, 1634 і др. г.г.). 


Мы кепска яшчэ знаем былое, мінулае беларускага пра- 
цоўнага народу, менш ад нас знаюць гісторыю нашу ,чужын- 
ды“- суседзі беларусаў. Ня дзіва таму, што сярод апошніх так 
шырока пашыраны і нават пануюць зусім неправіловыя погля- 
ды на беларусаў. Асабліва, напрыклад, пашыран у грамадзян: 
стве погляд, што беларусы--вельмі пасыўная (маладзейная) 
нацыянальнасьць; дзякуючы гэтаму яны, бач, без вялікай ба- 
рацьбы страцілі сваю дзяржаўнасьць. 

Традыцыйная гісторыя, асабліва вуснамі польскае і ра- 
сійскае гістарычнае навукі, зазначае, што ХУІ вёк у гісторыі 
Беларусі быў векам заняпаду беларускай дзяржаўнасьці, што 
ўсходняя Беларусь ахвоча станавілася пад высокую руку" 
маскоўскага цара і гэтак далей. 

А між тым, калі заглянуць у належныя архівы, прад намі 
адчыняцца зусім іншыя абразы жыцьця беларусаў у гэтым-жа 
ХХІІ веку, абразы самага гострага протэсту Й змаганьня проці 
маскоўскага самаўладцы і яго сыстэмы. Архіў «Сібірскага пры- 
казу“ (канцылярыі) захоўвае ў сабе багаты матар'ял па ссылцы 
злітвы“1) ў Сібір, шмат «спраў пра ,измену", рознага характару 
зворовские лихие дела“ літоўскіх людзей" і г. далей. 

У наступных строках мы разьвінем крыху т. зв. ,етолбцы" 
(скруткі) папер гэтага прыказу, каб пабачыць, якія яшчэ мала 
намі знаныя факты месьцяць у сабе гэтыя канцылярскія справы 
Ма скага парызму. 

ядучы барацьбу з ,Літвою“ і Польшчаю, Масква ссы- 
лала ў Сібір пападаючых да яе ў палон беларусаў, а займа- 
ючы на некаторы час тую и іншую беларускую тэрыторы, 
ачышчала яе ад ,изветчиков", «нзменников государеву делу”, 
пэдымі партыямі адсылаючы ў Сібір гэтых крамольных »ли- 
товеких людей“. іншы раз пасьля замірэньня рабілі так званы 
ўразмен вязней“ (палонных) і частка людзей варочалася тады 
дамоў на Беларусь. Але не заўсёды пры ўчыненіі змовы ўспа- 


7) Як тады звалі беларусаў па іменьні самога Вялікага Княства Літоўскага, 

Жабрачая Беларусь. 

міналі, пра ,грамадзянскіх" вязьней, тым больш, што ў тыя 
часы нясупыннай барацьбы Літвы з Масквою вайсковыя падзеі 
вайны і політычныя абставіны на беларускім парубежжы давалі 
маскоўскаму ураду багатыя магчымасьці для папаўненьня далё- 
кае Сібіры ,літвою“, 

Хаця жыхарства высланыя ў Сібір беларусы, як больш 
сьвядомыя і часта граматныя людзі, карысталіся, як чужаземцы, 
выгодамі ,на службе государю" і хутка даслужваліся да добра 
аплачваемых служб сотнікаў, атаманаў, галоў, хаця ў 1030 г. 
быў выдан у Маскве нават ,указ", каб сасланыя чужаземцы, 
якія прымуць праваслаўе, ,версталися в боярские дети“, боль- 
шасьці сасланае ,литвы" жылося нясоладка ў няволі і яны 
стараліся,бегчы з Сібіры, іншы раз значнымі партыямі, з боем 
пракладваючы сабе дарогу дамоў. 


У першай палове ХХІІ веку вядома некалькі выдатных 
падзей такога гэроічнага пабегу- -бунту. Асабліва вызначаюцца 
сярод іх »воровекое лихое дело“ Первушкі Шэршня ў 1620 г. 
і змова ,воровская" і ,измена“ томскае ,литвы" ў 1634 годзе. 


Шэршань, змовіўшыся з аднапляменьнікамі, узброіўшыся 
і захапіўшы прыпасаў, на чале партыі ў 30 чалавек, пусьціўся 
з Сібіры дадому. Толькі пяцёра з ім, і ў тым ліку сам Шэр- 
мань, дабраліся да Дзьвінскага павету, іншыя-ж з гэтых бедакоў 
загінулі ў баёх з ,служилыми царскими людьми" і сялянамі 
якія глядзелі на іх, як на разбойнікаў, загінулі ад зьнямогі, 
ран і хвароб, бо паход гэрояў працякаў у немагчымых труд- 
насьцях і пад пагрозаю пагоні, ішоўшай часта за імі папятах. 


Томскія-ж падзеі 1634 г. асабліва выдатны тым, што ў іх 
прымала ўдзел больш за 75 ,литовских людей“. Ось нека- 
торыя аб гэтым даныя. У жніўні 1633 г. ў Томск была пры- 
слана партыя литвы“ лікам да паўтараста чалавек. ўНово- 
присланные" былі ўраджэнцы паветаў Мсьціслаўскага, Крычэў- 
скага, Варшаўскага, Магілеўскага, Прапойскага і ар.--з усход- 
няй, як бачым, Беларусі. Цікава, што адзін з іх на дапросе 
пасьля бунту ў ваяводы князя Мікіты Ягупава-Чэркаскага 
назваў сябе ,белорусцем". 


Частку прысланае ,литвы" ўповерстали" (запісалі) ў кон- 
ных і пешых казакоў, некалькіх у ,боярскіх детей“, а боль- 
шасьць ў .пашенных" сялян. Сярод гэтых-та новаяўленых 
казакоў ды прымусовых сялян і пачаўся ,воровской лихой завод". 
ў конны казак Іван з Краснапольля!), ,старовёрстанный литвин" 
меў тады ўласную сядзібу ў Томску, У яго-та і стаў жыць 
запісаны ў конныя-ж казакі іван Белілавец, які хутка зрабіўся 
душою змовы, быў »первый всему тому змену совету. заводчик". 


1) Цяпер мястэчка на ўсходняй Магілеўшчыне і цэнтр раёну. 


ВОРОВСКИЕ ЛИХИЕ ДЕЛА" 67 
ААА ДАМА 


Івана Краснапольскага сядзіба стала месцам, дзе змоўшчыкі 
збоветовали" паміж сабою, «думали“ ,свой совет ворозской 
держалі“. Летам 1634 г. ў змове прымалі ўжо ўдзел да 50 ,слу- 
жилых людей“, сярод якіх быў нават баярскі сын з беларусаў 
Міхайла Грабавецкі; быў іпушкар Васіль Барысаў, »старовёр- 
станный литвин“; апрача таго згуртаваліся да паўстаньня 
каля 95 беларусаў, запісаных у ,пашенные “сяляне. Сярод 
апошніх асабліва выдзяляліся Сафрон Іванаў ды са »старовёр- 
станных" ,холоп' томскага ваяводы кн. Ягупава“Чэркаскага 
Зінові Лявонцьеў. Яны-та абое абстайвалі між іншым думку 
перабіць у Томску ваявод і іншых царскіх чыноўнікаў. 


Г ось тады, калі, як кажуць дакуманты дапросу, ;вся литва 
одномышленна“ стала, калі паблізіўся час паўстаньня--пабегу, 
бо распачаліся ўжо палявыя работы і ,служилые люди“ сталі 
выяжджаць з места на гэтыя работы па сваім ,занмкам", 14 чэр- 
веня здрадзіўшы аднапляменьнікам ,пашенны" селянін са Сма- 
леншчыны , Тамофей Емельянов Смольянине, трасучыся за сваю 
скуру, пабег да томскіх ваявод на ,с'езжую избу“, дзе і паві- 
ніўся ў ,нзменном деле“. Зараз-жа былі схвачаны упушие 
заводчики" а за імі да 65 іншых удзельнікаў гэтага падгата- 
ванага ўжо паўстаньня. 


Князь Мікіта Ягупаў-Чэркаскі, томскі ваявода, ,со това- 
ришем“ (заступнікам-намесьнікам сваім) Тодарам Шышкіным 
і ьдыяком" (сэкратаром) Андрэем Строевым зьнялі з усіх дап. 
рос, запісалі ў ,распросные речи“ тое, у чым ,винились учи- 
нившие такую великую" измену государю“. У сваёй справаздачы 
дару ваяводы самі пішуць, што пры дапросах яны ўпыталя и 
огнем жгли“. Ось чаму ў ,распросных речах“ змова вызначы- 
лася так; у змоўцаў быў намер перабіць ваявод і др. высшых 
зслужилых людей" і паграбіць казну грашавую, сабаліную 
(футраную), якую царскія ваяводы зьбіралі з сібірскіх ван- 
аруючых народпаў-тубыльцаў, і казну гзелейную“, іначай ка- 
жучы, запасы пораху (,зелья“, як тады называлі яго ў Ма- 
скоўшчыне). Затым, ,взяв лошадиное стадо, бежать стёпью.. 
на Волгу“, а стуль «пройматца“ (прабрацца) ў Літву (Беларусь) 
на бацькаўшчыну. 1 

«За такую великую измену и за воровской лихой завод“ 
томекія царскія ваяводы прыгаварылі да кары сьмерцю праз 
павешаньне 12 ,заводчиков". іншых усіх білі ,кнутом” і раза- 
слалі па сібірскіх астрогах. 


Ось для памяці сьпіс афяр царскага самаўладзтва: 


Іван Белілавец, 
Конныя казакі: іван Краснапольскі, 
Майсей Галяшчэўскі. 

Сапрон Стасейскі, 
Кандрат Міхайлаў, 
Цімох Лявонцьеў, 
Гаўрыла Грышын, 
зан Басань, 

Пётра Салтыкоўскі'), 


Пешыя казакі 


пушкар- Васіль Барысаў, ,пашенный" селянін Сапрон Іванаў 
і халоп Зінові Лявонцьеў, які быў карысьцен змоўцам, як 
іхнае ,око и ухо“ ў доме самога князя-ваяводы томскага, у 
якога Зінові служыў. 

У архіве сібірскага ,прыказу“ (канцылярыі) ёсьць х0т- 
писка" (данясеньне) аб гэтым у прыказ томскіх ваявод і пры 
ёй ,распросные речи" дапрошаных пад пыткаю литовских 
людей“. Захавалася і ,выпись“ сібірскага прыказу аб гэтай 
справе для справаздачы пару. Аднак маскоўскі ваявода, кіра- 
ваўшы сібірскім прыказам, не патурбаваў пара-бацюшку з-за 
якіхсьці там 12 скараных сьмерцю і 60 засаджаных у астрог. 
На выпісі стаіць: По сей выписке не докладываю, потому что. 
те литовские люди взяты к Москве“. Гэта трэба тлумачыць 
так: тыя, што сядзелі па астрогах, у зьвязку з замірэньнем 
Масквы з Літвою ў той год, былі вызваны з Сібіры ў Маскву 
для разьмену на палонных маскоўцаў, варочаўшыхся з Літвы. 
Ну а тых, каго пасьпелі ваяводы царскія павесіць- тых выз- 
ваць ужо ў Маскву нельга было... значыць з-за чаго там непа” 
коіць пара-бапюшку... 

Наколькі сярод сасланых ,литвинов" панавала нянавісьць 
да сваіх ,аслабаніцеляў" можа сьведчыць хаця-ж-бы такі ха- 
рактэрны факт, які мы бярэм з архіву тае-ж царскае канцыля- 
рыі- сібірскага прыказу. 

Пад 1637 годам ёсьць справы доносчыка манаха з Літвы 
Малаха на сваіх аднапляменьнікаў, з якімі ён дзяліў сібірскую 
ссылку. З 
зСтарец" Галакціён, сядзеўшы ў ссылцы ў Табольскім 
Знаменскім манастыры разам з другімі сасланымі туды з Літвы 
манахамі, сказаў чарняцу-даносчыку Малаху, дазнаўшыся, што 
маскоўскае войска ізноў пашло ваяваць пад Смаленск: ,послали 
ратных людей под Смоленск патриарх”) да старцев') сын. 
Захотели литвы взять; вот де, что им будет“. Малах дадае, 
што стары манах паказаў ,перст“, папростаму кажучы, кукіш, фігу. 

Па даносу Малаха, старца" Галакціёна саслалі ў Ёнісей- 
скі астрог. Манахі дазналіся, што Малах- -вінавайца гэтаму, 
даносчык: ваяводзе. І от другі манах, папікаючы Малаха, сказаў 


1) Точна вядома, што ён быў з Мсьціслаўскага павету, 
Патрыарх Філарэт, які фактычна правіў Маскоўскім царствам за 
свайго сына ,скудоўмногоч Міхаіла Тодаравіча Раманава. 

8) Старца, іначай патр. Філарэт. 


Па айхараатцвагычачана акаваны заа 

яму: Отца духовного Галактиона послали в енисейски острог 
за тебя худого доношика, а ты забыл свою веру и набрался 
русского собачыяго духа!" 

Гэткія прыклады сьведчаць, якая нянавісьць была нават 
т ссыльных манахаў да парадкаў і слуг царскіх тагочаснай 

Іаскоўшчыны. 

Усе вышэй паданыя гістарычныя даныя разам з тым сьвед- 
чаць і аб тым, што далёка ня ўсё так гладка йшло на Бела-, 
русі, калі туды зьяўляліся парадкаваць маскоўскія царскія 
ваяводы, Водгукі гэтым новым на Беларусі парадкам першых 
Раманавых адбываліся затым на прасторах Сібіры, жыхарства 
якое папаўнялі беларусы, новыя падданыя маскоўскага цара, 
глеба якое палівалася потам ссыльнае ,литвы“, угнойвалася 
крывёю і целамі без пары гінуўшых гэрояў раманаўскае ссылкі. 

Трэба знаць факты нашага мінулага, далёка ня беднага 
і барацьбой і такімі, напрыклад, гэроямі, як Первуша Шэршань, 


М. Касьпяровіч. 


“Беларускае малярства ў Польшчы. 


Беларускае малярства мела месцам свайго разьвіцьця стык 
Усходняй і Заходняй Эўропы. Непасрэднымі суседзямі Бела- 
русі ўвесь чае былі Польшча і Расія. Здавалася-б, што яны-та 
на працягу ўсяе гісторыі беларускага мастацтва і павінны 
былі зрабіць значны ўплыў на яго: На справе-ж гэта далёка 
ня так. Беларускае мастацтва, застаючыся самабытным і оры- 
гінальным, шмат больш узяло ад нямецкага, чым ад расійскага і 
польскага!). Да 17 сталецыія ўключна Беларусь мела куль- 
турны ўплыў на маскоўскае гаспадарства, як больш культурная 
краіна, і была, бадай, у бязупынным узаемадзеяньні і ўзаема- 
ўплыве з-Польшчай 7), як, напр., уплыў беларуска-візантый- 
скага стылю на Наўгародзкую архітэктуру, ,рэзь (разьба) бе- 
ларуская" пры Нікане і пазьней у Маскве і г. д. 


Беларускае малярства мае сваю слаўную гісторыю дома, 
на бацькаўшчыне, але на гэты раз мы даткнёмся толькі яго 
праяў у Польшчы. 


Быць можа, беларускае малярства займала значнае месца 
ў Польшчы Й раней, але асаблівы росквіт яго прыпадае на 
14 і 15 сталецьці. Яно, зразумела, ня вырасла органічна з поль- 
скага грунту, але, не ўспамінаючы аб адзінкавых праявах, пры- 
несена з Беларусі беларуска-літоўскім гаспадаром Яіайлал, калі 
беларуская культура шырокаю хваляю хлынула ў Польшчу ра- 
зам з беларускім дваром Ягайлы пасьля яго шлюбу з поль- 
скаю каралеваю Ядвігаю, у 1386 годзе. Як і ўсе беларуска- 
літоўскія князі, Ягайла быў выхаваны ў беларускай культуры, 
карыстаўся беларускаю моваю з усім дваром, які складаўся пе- 
раважна з беларусаў“) і вельмі любіў беларускае мастацтва, 
асабліва сьценапіс, што сьведчыць і польскі летапісец Длугош 


1) Пар. Шчакаціхін. Нарысы па гісторыі беларускага мастацтва. 
(Курганныя старажытнасьці і скарбы; архітэктура 12 ст.; ваеннае і замкавае 
будаўніцтва Зах. Беларусі; беларуская готыка). 

2) Пар. Ігнатоўскі. Кароткі нарыс гісторыі Беларусі, ст. 60-61. 
зьела ынароная аа Веймар ада асераяабеа рух 
скае літаратуры. В. 1921, ст. 63. 

Ігнатоўскі, 38. 


(ык аагнанасаасаааанесаулаага акалеў 

(1415--1480)!). Ад таго, што Ягайла жаніўся з польскаю ка- 
ралеваю, ахрысьпіўся і стаў каралём польскім, яго закаханьне 
беларускім мастацтвам, зразумела, не пагасла, як ня зьніклі і 
ўсе яго беларускія прывычкі наагул. І ўжо ў першыя гады ка- 
раляваньня Ягайлы над росьпісам Кракаўскага каралеўскага 
замку і ваколічных касьцёлаў працавалі беларускія маляры на 
чале з прыдворным маляром Якавам Венжыкам, родам з вялі- 
кага княства Беларуска-Літоўскага. Яго працы была, паміж 
іншым, і ікона маткі боскай (нагадваўшая Чанстахоўскую Адзі- 
гітрыю), што захоўвалася ў Сакольскім Бернардынскім касьцёле 
і згарэла разам з ім у 1843 годзе. 

Захавалася цікавая грамата 1426 году і дваровыя рахункі 
Ядвігі і Ягайлы ў запісах казначэя Хінчкі з 1388 да 1420 году”), 
якія даводзяць працу па беларускаму росьпісу Гайлем, Ула- 
дыкай, Венжыкам і інш. каралеўскае сапачывальні, касьцёлаў 
Кракава, Вісьліцы, Лысае Гары, Сандаміра, Любліна, Гнезна 
і г. д. Тое самае сьцьверджваюць і больш позныя гісторыкі, як, 
напр., Бэрнард Вапоўскі (ў 1535 г.), Марпін Бельскі (1495--1575), 
Марцін Кромер (1512--1598), біскуп ДУА у справаздачы ад- 
ведзін Вісьліцкага касьцёлу ў 1638 годзе, Дашалевіч у ,Гісто- 
рыі Гнезьненскіх арцыбіскупаў" (выд. 1649 г.) і г. д.1). 

Ад шмат якіх беларускіх фрэсак у Польшчы і почату 
не Засталося. Таксама, дарэчы сказаць, прапаў беларускі фрэес- 
кавы росьпіс нават Трокскага замку, які яшчэ ў 1822 годзе 
польскі мастак Смакоўскі і пясьняр Сыракомля бачылі, а Сма- 
коўскі зрабіў некаторыя зарысоўкі. 

Толькі ў Кракаве, Сандаміры, Любліне і некаторых іншых 
месцах захаваўся да нашага часу беларускі фрэскавы росьпіс, 
напр., на паўночнай сьцяне аўтара Сандамірскага катадраль- 
мага касьцёлу, у прыдзелах-капліцах дзевы Марылі, тройцы, 
крыжа Вавельскага катадральнага касьцёлу, у Люблінскім замку 
пэндзля маляра Яндрзя, як сьведчыць надпіс і г. д.). 

Фрэскі Сандамірскага касьцёлу-- Суд над хрыстом', 
«Тайная вячэра“ і інш. напісаны блізка да візантыйскага пер- 
шаўзору!); Люблінскага замку- прадстаўляюць матку боскую 
з сынам, якая благаслаўляе мужчыну ў прысутнасьці двух сьвя- 
тых; Кракаўскіх капліц--усьцяж запаўняюць сьцены абразамі 
сьвятых праваслаўнае царквы і г. д. 

Сын Ягайлы Казімір ня менш любіў беларускае маляр- 
ства, чым яго бацька, і пры ём (1427--1492) развой росьпісу 


1) Пар. Нізіогуа таіагзіха ро!зкіеас. Ро Таса... 

2) Апавешчаны Ф. Пекасінскім у 1896 г. 

2) Пар. Нізіогуа таіагзіжа рэ!зкіедо. РодІасба.. 

1) Гл. Нізюгуа таіагэгта роізкіедо. Ро І асЬа.. і рэцэнзэнт на яго 
П. Эцінгер. Русская церковная стенопись в средневековой Польше ,Ст. 
геды" 1915 г, ст.--люты 

2) ІБіЧет. 

дасягае найвышэйшага стопню, калі ён загадаў збудаваць па- 
мянёную вышэй капліцу крыжа. Гэта готычная будова была 
аздоблена групамі анёлаў, апосталаў і прарокаў і сцэнамі з 
эвангельля. Дасканала запаўняючы прастор, дапаўняючы архі- 
тэктуру будынку, фрэскавы росьпіс гэтае капліцы моцна зьвя- 
заны з плошчаю сьцяны, утварае моцнае і інтэгральнае ўра- 
жаньне і дасканалым захаваньнем прынцыпаў Фрэскавага рось- 
лісу мог-бы даць славу нават найноўшаму маляру!). Гэты рось- 
піс быў нават падпісаны беларускай мовай”). 

акім чынам мы бачым, што беларускае малярства грун- 
тоўна і надоўга замацавалася ў Польшчы. Зразумела, яно не 
магло не зрабіць пэўнага ўплыву на польскае малярства: По- 
тым гэткае з беларускім уплывам, прышоўшы на Беларусь ча- 
ста лічылася дасьледчыкамі беларускім з вялікім польскім уп- 
лывам. “ 

Наагул, ня толькі беларускі фольклёр, этнографія і інш. 
дасьледваліся нашымі суседзямі- (Федароўскім, Шэйнам і інш., 
але і іншыя бакі бытаваньня беларускага народу, як мастацтва 
і г. д. Цэлы шэраг дасьледчыкаў- Сабалеўскі“), Падляха і інш. 
распрацоўваюць пытаньні беларускага малярства, але разам з 
тым паўтараюць памылкі ўсіх суседзяў- -дасьледчыкаў Бела. 
русі наагул, лічачы, што Беларусі няма. Так расійцы лічылі 
да нядаўнага часу, што Беларусь гзападно-русский край“ і 
што паказаныя вышэй фрэскі--гэта расійскае малярства ў Польш- 
чы; палякі часам з гэтым згаджаюцца, бо ім наагул бліжэй 
па дарозе з Мураўёвым чым з Каліноўскім. Абсдвым было 
выгадней не прызнаваць Беларусі, ня гледзячы на навуковую 
супярэчнасьць сваіх вывадаў і тэрмінолёгіі, ня кажучы ўжо аб. 
гістарычнай няправільнасьці. Другія проста не разьбіраліся ў 
пытаньні і, калі, напр., Дашалевіч 9 гаварыў, што некаторыя 
фрэскі гнезьненскіх касьцёлаў падобны да ,рускіх і маскоў- 
скіх“.--яны ўтоесамлівалі гэтыя тэрміны, тады, як усім вядома, 
што ў тагочасным разуменьні пад ,рускім“ разумелі беларуса, 
пад ,маскоўскім“- -расійскае"). 

Зразумела, што маскоўскае малярства не магло папасьці 
ў той час у Польшчу ўжо з аднае прычыны політычнае ба- 
рацьбы і вялікае розьніцы культуры. Калі-ж Дашалевіч паміж 
іншым успамінае, што памянёны росьпіс падобны да ,рускіх і 
маскоўскіх" ў) дык гэта тлумачыцца тым, што беларускае ма- 
хярства і расійскае мелі шмат чаго супольнага з візантыйскім, 


1) Пар. Реіікз Коріега а Радасгеўзкі. Мугецпі Роізкіе 
Кгасбу, 1906; кн.9 Нізюгуа паІагвбха роізкіеае. Роб Іас Ва... ст. 101--109. 

2) Гл. Летапіе Сарніцкага. 1492 г. 

8) Русские фрески в старой Польше, М. 1916. 

4) Гісторыя гнезьненскіх арцыбіскупаў, выд. 1649 г. 

т нал ўскі. Калбаасшарые 


наса наказвала лататы сасна 

якое, быць можа, было вядома Дашалевічу, чаму ён паставіў 
побач і беларускае і маскоўскае. Зусім слушна казаў Іпэль!), 
што, беларускае малярства было арыгінальным 1 самабытным, 
хоць ён і не пасылаўся на паказаныя намі помнікі беларускага 
малярства, а грунтаваў свой вывад на некалькіх іконах. 

Вышэйшае не магло ня быць вядома ранейшым. дасьлед- 
чыкам суседзям, але, быць можа, пад уплывам часу або іншых 
політычных абставін яны маўчалі і вялі імпэрыялістычную, 
політыку ў навуцы. Толькі пасьля сопыяльнай рэволюцыі ў Бе- 
ларусі, беларускі народ змог пачаць будаваць сваё жыцьцё 
сам і вылузваць свае культурныя каштоўнасьці з-пад гэтай 
кары няпрошаных апякуноў і з падзякаю прымаць зробленую 
раней. сапраўдную навуковую працу. Гістарычнае беларускае 
малярства наагул, а ня толькі ў Польшчы, павінна стаць у хут- 
кім часе здабыткам шырокіх колаў Беларусі--маладыя, вышэй- 
шыя, навуковыя установы Беларусі сямімільнымі крокамі разь- 
віваюць сваю працу. 


1) 2шг уеівегіепізснеп Кцпзі, 


Язэп Пушча. 


Дажывкавае. 


Ой у полі бялявая зорка 

ды ключамі бліскучымі звоніць, 
А жнейка маладая за ўзгоркам 
дажынае разлогія гоні. 


Дажынае і песьню заводзіць: 
зой каціўся вяночак ды з поля". 
Ужо месяц разблытаў паводзьдзе,-- 
Як бывае ў час гэткі вясёла!? 


На галоўку вянок узлажыўшы, 
да матулі сьпяшае у хату. 

Яе губы румяняша вішняй 

І сэрца трапеча заўзята. 


У душы-ж загараецца золак 
жытнёва-сялянскай пагон 
Расплывайся дажынкавы гоман, -- 
няхай песьню калосяць загоны. 


жо ж 
ж 


Пракацілася песьня дубровай, 
пракацілася песьня лагчынай-- 

і ўжо вечар-юнак сінябровы 

не галубіць у мэндлях дзяўчыны. 


Яна зараз з сярпом і вяночкам 
уваходзіць у нову сьвятліцу. 
Засьмяялася зорамі ночка... 

Эх, ня будзе ўжо пот болей ліцца! 


Праліла яго многа у полі 
Беларусі жняя-маладзіца, 
а сягоньня уцехай сваволіць 
і мінулым ня хоча дзівіцца. 


ра аа аа аа асвя 
В Е Р Ш Ы. 1; 


А таксама ня верыць машыне, 

што рогат сталёвы у сінь разальле. 
І што коні к зялёнай канюшыне 

ня будуць ірзаць у сяле. 


Заіане 
З 


Стол бяседны абрусам накрыты, 
а на ім піва хмельнага бутля. 
Сэрца рувіць аўсяныя рытмы 

у вечар дажынкавы буйны. 


Сэрца радасьць лучыніць усьмешкай, -- 
сёньня песьні ў пашане вялікай, 
Ўспамінаюць як колісь на ўзьмежку 
селянін яе ў госьці заклікаў. 


Дык паклон табе, песьня, у ногі 
ад поэты лучын селяніна. 

О, я веру, што заўтра разлогі 
Прапяюць твае новыя плыні: 


Прапяе іх і бор задуменны, 
прапяе і падпасак гульлівы; 
а з-за лесу ды дзень белапенны 
іхным сокам акропіць даліны. 
жо ж 
ж 


Ось і будзе ўжо радасьці поўна-- 
на'т дарога ў прастор зарагоча, 

а я ашаломлены ў песьні успомню 
паўстаньня хмялёвага нечы. 


Беларусь гэтак сама успомню, 
а болей? Ну што яшчэ болей? 
Рэволюцыі хіба мо" помнік, 
Абвеены зарывам боя, 


А сэрца расхрыстае поўдзень 

і паклоніцца веку другому. 
Адважным-жа поступам пойдзем, 
дзе соўнечны сочыцца гоман! 


Гэй, хлопцы, адзетыя ў зрэб'е, 
зацягнем-жа песьню дажынак!- 

Нам каманды чакаць не патрэбна;- 
Гэй, хлопцы, зацягнем-жа жыва! 


Я. Плашчынскі. 


Аб жніўных абрадах і песьнях. 
. 


Ну, які час на працягу году ў сялянскім жыцьці можа быць 
цікавейшым, як. жніво? 

Які дзень зможа весялей усьміхнуцца працоўнай сялян- 
скай сям'і, за той дзень, у які закрасуе на кужэльным стале 
новы пульхны хлеб? 

Толькі хіба чырвоны Кастрычнік. 

Вось ня будзе зараз дзіўным тое, што селянін так ура- 
чыста спатыкае і абходзіць момант сонцавеючага жніва. 

Зьвернемся да яго разгляду. )ніўныя абрады селяніна- 
беларуса не адзначаюцца сваёю ўбогасьцю, аднакалёрнасьцю, 
а наадварот, вялікай. сакавітасьцю, а тыя песьні, якімі яны аб- 
веены, хаваюць у сабе багатую крыніцу духоўных здольнасьцяй 
земляроба. 

а Жніўныя абрады складаюцца з трох, неразлучна зьвяза- 
(нымі між сабою, момантаў: зажынак, жніва і дажынак, 

Кожны з гэтых момантаў мае свае характэрныя асаблі- 
васьці, якія абвеены пахам сьпеваў працы. . 

Перад пачаткам жніва, кожны селянін абходзіць свой 
шнурок, сваю паласу, пільна ўглядаючыся, ці пасьпела жыццо, 
ші пара ўжо жаць. І калі яго вушы ловяць шум сьпелых ка- 
ласоў--значыць пара. 

Нездарма-ж і пяецца ў аднэй дажынкавай песьні: 

Гаварыла ядраное жыта, 
У чыстым полі стоя гаварыла, 
Не магу я ў полі стаяці, 
Калосьсем махаці--не магу я! 
Толькі магу я, а толькі магу я 
У полі капамі, у гумне тарпамі 
Толькі магу я... 


Калі, вось, чуецца гэтая песьня ў шуме калосьсяў, тагды 
гаспадыня, прычакаўшы чацьвяргу або суботы, пад вечар ці 
пад абед, узяўшы з сабою адумыслова зроблены сыр, грыбок, 
лусту хлеба ды пару драбкоў солі, ідзе на ніву зажынаць. 

Зажаўшы, садзіцца і пачынае крапіцца прынесеным. 


гатантыгананнесназанна асанну 

Пасьля ідзе да хаты з торбачкай і зажатым снопам жыта, 
які і ставіць на покуце. Увесь гэты дзень, а асабліва за вя- 
чэрай у сялянскай хаце, чуецца вялікая урачыстасьць. 


Якія-ж песьні сьпявае ў гэты дзень наша сялянка-жняя? 
Якія мотывы вяселяць яе душу? Надыходзіць разам з уцехай 
і цяжкая праца; калі ня раз прыдзецца сялянцы абліша га- 
рачым потам. 


Маючы на увазе яшчэ і тое, што зараз беларуская ся- 
лянская сям'я згубіла свой буйны характар,--стала сям'ёй дроб- 
най, то сялянцы прыходзіцца жаць свой шнурок найчасьцей. 
аднэй, ды яшчэ часамі з малым дзіцем у калысцы. 


Зразумела, што і мотывы сочацца ў песьнях такія, якія 
больш за ўсё адпавядаюць той рачавістасьці, таму моманту, 
перад якім стаіць сялянка. Так у ваднэй зажынковай песьні 
пяецца: 

Поле маё шырокае, жыта маё ядраное! 
Не з кім стаці пастаяці, 
Жыта ядраное зажынапі і г. д. 


Але, апрача такіх глыбокіх і сур'ёзных мотываў, у зажын-” х 
кавых песьнях знаходзім мотывы жартлівага характару, у якіх 
Фугуе бог. Цікава, што народ заўсёды хоча пакпіць з бога. 

аглядзець-жа, як народ у сваёй поэзіі яго малюе. 


Трэба сказаць адно, што народ з богам не цэрамоніцца; 
малюе яго ў сваёй поэзіі заўзятым п'яніцай, які не памагае ў 
постаці жаць, а сядзіць налізаўшыся да адказу за барылачкай 
гарэлкі. 

Так у песьні пяецца: 

Нашлі бога за барылачкай 
За чырвонай гарэлачкай. е 


І. 


Пяройдзема да разгляду другога моманту, -гэта самога”. 
жніва. Калі пры разглядзе зажынак я прывёў усяго выняткі 
з трох песень, дык тут ужо ўгледзіце іх цэлы шэраг, якія 
сваім пёплым лірызмам, сваёй сочнай вобразнасьцю вабяць да 
сябе з аднаго боку, а з другога яскрава малююць усе пры- 
годы жніўнай працы. Пры жніве няма тэй багатай абраднасьці, 
як у часе зажынак, а тут праходзіць перад нашымі вачыма 
цяжкая. і потная праца жней, якія пад гарачымі сонечнымі 
праменьнямі пяюць песьні. . : з 

Ў ня дзіўна, што наш селянін, сялянка заўсёды з песьняй! 
а Песьня для працоўнага народу мае асаблівае значэньне. 
Ён яе любіць. Ён з ёю заўсёды неразлучны, асабліва ў часы 


Базан ананас 
Я ПЛАШЧЫНСЕІ. 


цяжкой палявой працы. Народ сам выказаў сваё аўтарытэтнае 
слова ў адносінах да песьні: 


Песенька мая харошая, 
Схаваю цябе на лецейка, 
Паеду ў поле з сахою, 
Вазьму песеньку з сабою; 
Ой, сахою буду араці 
І цябе, песенька, сьпяваці. 


Прыстасоўваючы гэтую песьню да жніва, можна сказаць: 


2- Ой, сярпочкам буду жаці 
і цябе, песенька, сьпяваці. 


І сапраўды яно так. Увесь дзень беларуская жняя пяе 
песьні. 

«Якія- -ж мотывы перапляліся ў гэтых песьнях? 

“Рэч зразумела, што амаль у кожнай песьні бруіцца мо- 
тыў цяжкай жніўнай працы. Але ён ня выдзелены асобна, 
Найчасьцей пераплецены з мотывамі соцыяльнымі і мотывамі 
чыста бытавога характару. . 

У нашай вёсцы яшчэ канчаткова не аджыў свой век се- 
'лянін-кулак, які наймае да сябе працоўную жаночую сілу, 

Потым, наша вёска яшчэ ня мае органу аховы працы, з 
та дазваляе кулаку эксплёатаваць сваю наймічку. 
Наймічка ідзе на поле вельмі рана, яшчэ да ўсходу сонца, 
а варочаецца пасьля заходу. Ось гэтая наймічка і вылівае ў 
песвнях сваё гора. Толькі скардзіцца. не на таго, хто яе пасы- 
лае, не на гаспадыню, а на сонейка, якое не спагадае па ёй: 
ня борзьдзенька ўсходзіць і позьненька заходзіць, як у наступ- 
унай песьві: 


А ты, сонейка, сонейка! 
ы, Ня бывала, ты, ў найме, 
Не спагадуеш-жа па мне. 
Каб, ты, у найме бывала, 
Тагды-б па мне спагадала; 
Тагды-б борзьдзенька ўсходзіла 
І раненька заходзіла. 
Ды дзіўна-ж, сірацінка, 
О, ці-к я ў гэтым вінна? 
Вінна твая гаспадыяя. : 
Хоць я рана ўзайду, 
Ужо на ніўцы пябе знайду; 
- Хоць я позьненька зайду. 
На ніўцы яшчэ цябе кіну. 


Вось перад намі мотыў соцыяльны, які яшчэ і (зараз у 
некаторых кутох Беларусі адпавядае жыцьцёвай рачавістасьш!. 

Наш сямейны быт за часы рэволюцыі хоць і значна зьмя- 
зіўся, але трэба прызнацца, што й стары сямейны уклад жыцьця 
дае сябе адчуваць. : 

Калі ў сям'ю пападае новы сябар, як нявестка, то г 
шмат прыходзіцца выцерпець ад сваёй сьвякрові, якая амаль 
ніў чым нявесцы не спагадае. 

М Вось гэты мотыў знашоў сабе месца і ў жніўных песь- 
нях, толькі тут ёв нявыдзелены асобна, як гэта мы знаходзім 


у нашай бытавой поэзіі. Ён тут неразлучна зьвязаны з моты- 
вам цяжару жніўнай працы. Так жняя-нявестка, адыходзячы да 
хаты, сьпявае: 4 
Дабранач, круглая ніўка, 
А шырокая постаўка! 
Добры вечар, цёплая хатка 
«Ды ліхая сьвякроўка! рая 
Ліхая сьвякроўка ня пытаецца, // 9. 
Ці не баліць твая сярэдзінка, (“с 
Ді ня ломяць косьці? 
А пытаецца, ці многа нажала, 
Ці многа коп настаўляла? 
А я зжала гару і даліну 
І круглую ніву і г. д. 

Як бачыце, прыведзеная песьня яскрава нам малюе ня 
толькі цяжар жніўнае працы, а гэтак сама і кволыя бакі нашага 
старога быту. й 

Або вось другая песьня, у якой сьвякроў і дзевяр ста- 
вяцца ў параўнаньне з ваўкамі. 
М За борам я жыта жала 
дзіця унімала, 
Прыбегла два воўка, 
Прыбегла два шэрых-- 
Маё дзіця забаўляць. 
Забаўлялі і разарвалі. 
Адзін воўк сьвякротка, 
А другі дзевяротка, 
Яны абое гады. 


У жніўных песьнях адбіліся і тыя мотывы, якія “нам ма- 
дююць, ня гледзячы на цяжкую працу жней, скромны, а то, 
нават, і бедны абед, якім жнеі крэпяшца, напрыклад: 


Палуднячкі загудзелі, 
Палуднаваць захацелі. 
Прынесьлі адзін гаршчок кашы, 
А два сыраквашы. е 
й Зараз цікава паглядзець, у якім-жа вобразе народная фан- 
тазія ўяўляе сабе жніво? Сымболь жніва--вайна. Вось, як на- 
род ўяўляе сабе яго вобраз: 
У нас сёньня вайна была, 
Усё поле зваявалі; 
Зьмялі поле мяцёлкамі, 
ідзем дамоў вясёлкамі, 
Ніўка, мая ніўка! 
Аддай маю сілку. 


У гэтай песьні апрача таго яшчэ выяўляецца вера бела- 
руса ў моц елова, гэта ў апошніх двух радкох. 
Потым, сярод жніўных песень ёсьць такія, у якіх со- 
чыша гумар беларуса як у наступнай: 
Жнеі ўсе худыя, 
Сярпы лубяныя. К 
Яны ўсё ня жалі, 
а Пад мяжой ляжалі. 
Нават сярод жніўных песень ёсьць такія, у якіх Фігуруе 
мотыў шчырага каханьня беларускай дзяўчыны. 


А я ў полі адна жнейка, 

За гарою мая жменька. 

Хто маю жменьку зьвяжа, 

Той са мною епаць ляжа. 

А мой мілы маю жменьку зьвяжа 
і са мною спаць ляжа, 


Натана татаеаграчагаананнчаеа аевааанвв заах? 

Каб дапоўніць разгляд самога жніва, мушу яшчэ спыніцц? 
на так званай ,талацэ“. Талака займае пачэснае месца ў бе- 
ларусаў. Талака па сваіх песьнях і тых мотывах, якія ў іх 
знаходзім адбівае ў значнай сваёй частцы часы прыгоншчыны. 
Але талака ў сучасны момант- зусім што іншае. Праца ў та- 
дацэ ня ёсьць прымусовая, а дабраахвотная і не за грошы, 
за частаваньне. Калі гэтак, дык зусім зразумела, што ў тала- 
чанскіх песьнях на першым месцы стаяць мотывы аб часта- 
ваньні. , 


У мяжу, жнейкі, у мяжу, 
А на мяжы мёд у дзяжы. 


Як відаць з адзначанага, трэба яшчэ раз падкрэ сьліць, што 
жніўныя песьні вельмі рознакалёрны. Перш за ўсё народ вы- 
казаў у іх свой погляд у вадносінах да бога; потым; жніўныя 
песьві веюць пахам іржоньня, цяжарам жніўнай працы і бела- 
рускім гумарам. Малююць беднае жыцьцё селяніна, горкую 
долю наймічкі і нявесткі, веру ў моц слова і, нарэшце, шчы”, 
рае каханьне беларускай дзяўчыны. ІУсё гэта заслугоўвае вя- 
лікай і паважнай да сябе увагі з боку кбжнага юнака, ці то які 
“стаіць пры станку ці пры сасе, каб азнаёміўшыся з гэтымі 
старымі мотывамі, якія веюць ад сябе часамі некаторымі ста- 
рымі ня сучаснымі перажыткамі, здолелі ўнесьці новыя бадзё- 
рыя мотывы ў народную песьню працы. . 


Ш. 


Засталося яшчэ разгледзіць трэці момант жніўных абра- 
даў, гэта дажынкі. Дажынкі на Беларусі, як і зажынкі, маюць 
некаторыя асаблівасьці па асобных мясцовасьцях, але я ня 
буду прыводзіць іх асобных варыацый, а пастараюся ахарак: 
тарызаваць так, каб яны былі больш-менш тыповымі для ўсяе 
Беларусі. 9; 

Калі дажынаюць жыта, дык зразаюць жменькі дзьве, тры 
каласкоў, з якіх плятуць дажыначны вянок. Потым, пакідаюць 
нязжаты кусьцік жыта, які пачынаюць палоць і пець адпавед- 
ныя песьні (я буду прыводзіць іх ніжэй), а ў іншых мясцо- 
васьцях пакідаюць проста нязжатымі тры каласкі, якія зьвяз- 
ваюць чырвонаю стужкаю. Гэтыя тры каласкі або кусьцік жыта, 
які полюць інеі, і называюцца казьлінай барадою. Перад ад- 
ходам да хаты кладуць кусочкі хлеба, драбкі солі і паліваюць 
вадою. Калі-ж дажынаюць талакой колектыўна, то гэтае пля- 
ценьне вянка і ўсе іншыя драбніцы дажынкавага рытуалу ад- 
бываюша з адпаведнымі сьпевамі, і дажынкі прымаюць выгляд 
інсцэніроўкі на ўлоньні самое прыроды. 

Так я ўспамінаў пра завіваньне казьлінай барады; гэтай 
барадзе народ пасьвяціў і адпаведную песьню, якая пашырана, 
па ўсёй Беларусі: 

Ідзе казёл па мяжы 

Дзівіша барадзе: 

Чыя-ж гэта барада 

Уся мёдам абвіта, 

Чырвань шоўкам абвіта і г. д. 


Г вось, калі пакончаць з гэтай казьлінай барадой і калі 
вянок гатоў, тады выбіраюць прыгожую дзяўчыну, таксама і 
бойкую, адзяваюць ёй на галаву вянок і йдуць у хату гаспа- 
дара, пры талацэ гэтая дзяўчына называецца талакой. 

Дарогаю жнеі сьпяваюць песьні, якія якраз прыстасдваны 
зда гэтай урачыстасыіі. 


А каціўся вяночак з поля, 
Прасіўся да пакоя: 

Пусьці гаспадару да пакою 
Ая ў полі настаяўся, 
Буйны вецер намахаўся, 
Дробны дожджык намачыўся. 


У дажынкавых песьнях ня толькі ўпамінаецца гаспадар, 

але таксама й гаспадыня займае пачэснае месца; “ 
Народная поэзія прызнае жанчыну роўнапраўным сябрам 

сям'і з мужчынам; так у ваднэй дажынкавай песьні пяецца: 


Гаварыла вячэрняя зорка, 

Перад раньняй расою, у 
Прыбярыся, наша гаспадынька, 

Перад намі, анеямі: 

Надзявай ты куны, собалі 

Г белыя гарнастаі, 


Зьчяўшы вянок, гаспадар запрашае жнеек у хату, дзе 

для іх прырыхтавана частаваньне. 

вось, гэты дажынкавы вечар у сялянскай хаце--надзвы- 
чайнае сьвята. Не адно хрысьціянскае тухлае сьвята ня можа 
быць пастаўлена ў параўнаньне. Бо, калі наш селянін так шчыра 
вяселіцца, як ня ў гэты вечар? 

Бязумоўна, што дажынкавы вечар, больш як які іншы, 
мае грамадзянскія правы на сваё існаваньне, бо гэты вечар 
ёсьць сьвята сялянскай працы, сьвята ўраджаю. 

Толькі зараз, калі творыцца новы быт, трэба моладзі 
бліжэй падыйсьці да гэтага народнага сьвята, прыняць у ім 
чынны ўдзел і ўнесьці ў яго новыя элемэнты і новыя лесьні.. 
Трэба ўнесьці такія элемэнты, такія песьні, у якіх-бы сачылася 
сьвядомасьць, што зараз селянін зьяўляешца вольным тварцом 
сельскай гаспадаркі. с 

Трэба ўнесьці такія песьні, у якіх-бы ўпаміналіся ні »спа- 
рыш“, ні ,рай“, ні ,бог“, як сымболі багацьця, а рабочы з 

сельска-гаспадарчымі машынамі, якога селянін-бы запрашваў 
на сваё вялікае сьвята, сьвята ўраджаю. 

Я вышэй казаў аб завіваньні казьлінай барады і аб самым” 
казьле: Што гэта такое? Туг мы маем справу з старажытнымі 
мітычнымі ўяўленьнямі, якія ўтрымаліся ня толькі ў беларусаў, 
але і ў другіх народаў. ўМарод у старажытныя часы, калі быў 
уёмным, думаў, што душа нівы або бог нівы ёсьць нешта па: 
добнае да казла (як клясычныя Ораны, Сільваны). Гэта ,душа“ 
або ,бог нівы" і хаваецца ў апошні ня зжаты пук каласоў. Гэты 
пук каласоў і называецца ,казлом“ ці ,казьлінай барадой“. 

А хлеб соль, якія кладуцца на зямлю пры завіваньні ба- 
рады, і будуць яму афярай. 

Разам з вянком, гэта ,душа нівы“ пераносіцца ў дом 
гаспадара. 

Вось гэтае таксама трэба растлумачыць селяніну, які ўжо 
хоць і сам здагадваецца, што над нівай яго няма ніякіх ;ба- 
гоў“ за выключэньнем яго самога. 

Пачынае разумець ужо і тое наш беларускі селянін, што 
каб лепей парасла яго збажына, то гэтаму не памогуць ніякія 
афяры ні казлу", ні богу“, ні папу, а толькі паможа добры, 
выраб глебы і ўгнаеньне. 

Зараз трэба сказаць, што наогул жніўныя песьні адзна-У 
чаюцца сваёй ідаёвасьцю. бо яны раскрываюць перад намі 
сьветапагляд нашага селяніна, яго погляд на прыроду, яго веру 
ў моц слова і г. д. 

З другога боку жніўныя песьні маюць і гісторыка-літа- 
ратурную вартасьць. 

алей, калі падыйсьці да жніўных песень ня з боку ана- 
лізу іх мотываў, а з боку чыста мастацкага, дык угледзім, што 
жніўныя песьні і ў гэтым даволі сакавітыя. 

Папершае, у жніўных песьнях знаходзіма багаты элемент 
лірыкі, асабліва ў тых песьнях, якія нам малююць цяжар жніў- 
нае працы, элемэнт эпосу, асабліва ў дажынкавых песьнях, 
нарэшце, “элемэнт драмы, як у песьні, у якой малююцца сьвя- 
кроў і дзевер лютымі ваўкамі. 

адыходзячы да аналізу жніўных песень з боку стыліс- 
тычнага; нам адразу кінецца ў вочы вялікае багацьце эпітэ- 
таў, як: пёмная хмарка, ядранае жыта, сярпы залатыя, чыстае 
поле, сьвякроў. ліхая, круглая ніва, цясовыя вядзерцы, буйны 
вецер, дробны дожджык, абрусы бялёвыя і г. д. 

Таксама ў жніўных песьнях знаходзім даволі сьмелыя 
параўнаньні, сымболі, вобразы і г. д. як: . 

1) У нас сёньня вайна была... 

2) Пара жонкі дамоўісьці.Пацярала зара ключы, каля по- 
стаці йдучы і г. д. 


А. Худніцкі. 


Пая беларуская дзяржаўная трупа пад 
загадам Галубка. 


У жніўні месяцы 1920 году, зараз-жа пасьля прыходу 
Савецкае ўлады, у Менску організавалася беларуская трупа, 
Стварылася яна па ініцыятыве артысты і драматурга Галубка, 

Хто такі Галубок? 

Галубок- стары беларускі пісьменьнік. З гісторыі бела- 
рускае літаратуры мы яго ведаем з 1905 году, Ён адразу пі- 
саў апавяданьні. Калі сярод беларускага грамадзянства пачала 
адчувацца патрэба ў сцэнічных драматычных творах, Галубок 
перарабляе сваё апавяданьне ,Апошняе спатканьне" ў чаты- 
рохактовую драму. Яна друкуешша і карыстаепнца шырокім 
распаўсюджаньнем. 

Зараз-жа Галубок піша яшчэ некалькі драм і комедый. 

Незадоўга організавалася , Першае таварыства беларускае 
драмы і комэйні“, якое і карысталася яго працамі. У гэтым 
таварыстве працаваў, як артысты, і сам Галубок. 

Ня так даўно, у часе польскае окупацыі, існавала , Тава- 
рыства беларуска масташтва", якое таксама ў большасьці ка- 
рысталася драматычнымі творамі Галубка. 

вось, прыдабыўшы сабе добра сцэнічны навык, працу- 
ючы пэўны чае артыстым і як драматург, Галубок у 1920 годзе 
організуе сваю трупу. 

Існавала ў гэты чае трупа артысты Ф. дановіча, якая 
працавала выключна ў будынку цяперашняга Б. Д. А, Тэатру. 

Трупа Галубка адразу нырнула ў рабочыя раёны. 

Менск у той час быў вайсковым цэнтрам, і трупа Га- 
лубка ставіла спэктаклі для чырвонаармейцаў амаль што кож- 
ны дзень. 

З вясны 1921 году трупа пачала трапляць за мяжу го 
раду, у прыгарады, Так трупу добра ўжо ведаюць чыгунач- 
нікі двух вакзалаў, і калі-нікалі пападала ў вёску. 

Заўсёды, паставіўшы ў вёсцы спэктакль, сяляне былі вель- 
мі здаволены і прасілі прыяжджаць часьцей, не забыць іх вёскі, 


Увосень трупа зноў працавала ў горадзе, 

За лета 1921 году адбудаваліся на Камароўцы, Ляхаўцы, 
Пярэсьпе і Серабранцы рабочыя клюбы. 

і цікава тое, што на адчыненьне гэтых клюбаў запраша- 
лася заўсёды трупа Галубка. Такім чынам мы бачым, што 
трупа Галубка працавала выключна сярод рабочых і сялян, але 
гэта ня дзіва, бо і склад трупы, трэба адзначыць,--у большасьці 
з рабочых, непасрэдна ад варстата. Напрыклад, т. Крыцкі, здоль- 
ны артысты,--наборшчык і-ай друкарні, Бусел--сталяр, і так 
шмат іншых. 

У Серабранцы трупай было дадзена больш 900. спэктак- 
ляў. Гэта яскрава сьведчыць нам аб'тым, што трупа і паста- 
віла сабе мэтаю прапаваць разам з рабочымі. 

У Ляхаўскім раёне (клюб Караленкі) сярод кажэўнікаў 
і ліцейшчыкаў трупай было пастаўлена больш, як 100 спэк- 
такляў. 

На Пярэсше (клюб Д. Беднага) трупа працавала больш 
2-х год. 

У 1921 годзе, калі ўсюды адчуваўся матар'яльны неда- 
статак, адміністрацыя клюбу дапамагала некаторым артыстым, 
падтрымліваючы іх У цяжкім матар" яльным становішчы. 

У гэтым клюбе было дадзена больш 150 спэктакляў. 

За чатыры 1оды трупай было пастаўленае ў Менску бод 
спэктакляў, 

Трупу Галубка мала ведае нэпманец, а рабочы- кожны 
ведае, 

Цяпер склад трупы 40 асоб. 

Стыхійна, сапраўды стыхійна вырас хор, які ўжо пасьпеў 
зацікавіць сваім выкананьнем рабочага гораду Менску. 

Абразкі. працы трупы: клюбы ўзімку не апальваюцца 
Публіка сядзіць у кажухох, а артысты на сцэне бывае і босы. 

Другі малюнак. Серабранка за горадам пяць вёрст, Гразь, 
сьнег, а артысты Галубка і сам Галубок пехатою з Менску, 
нясучы на плячох патрэбныя для спэктаклю рэчы: граблі, вілы, 
патэльню ды яшчэ і вопраткі. Адсюль і пашла сярод рабо- 
чых пагаворка артысты з вузлом“. 

Але ўсё-ткі нам трэба дзівіцца тэй трываласыіі, організа- 
пыйнасьці, якая існавала і існуе ў трупе, якой кіруе Галубок. 

Бачачы вялізарную карысьць трупы, Савецкая ўлада ўзя- 
ла на дзяржаўнае ўтрыманьне і вызначыла ёй 4000 руб. у год. 

Ня так даўно ў Беларускім Дзяржаўным Акадэмічным 
Тэатры трупа Галубка паставіла некалькі спэктакляў і, як ка- 
жуць, экзамен вытрымала на ,добра“. 

У пачатку 1925 году трупа пачне вандраваць па акругох 


Б.СС.Р. 


А. ЮУДНІЦКІ 


У наш час, калі кожны рабочы, кожны селянін імкнецца 
ўбачыць сваё роднае мастацтва, у той час, калі беларуская 
кніжка яшчэ не папала ў самыя глухія куткі, Галубок з сваёю 
трупаю адказываў на запатрабаваньні рабочых. 

Галубок- працаўнік, організатар, перадавік. Яго мы сьме- 
ла можам назваць- маладнякоўцам. Для Галубка і яго трупы 
ня страшны халады ды гразь; як некаторым іншым з нашых 
дзеячоў, ён сам сын працы, ён організаваў трупу з працоўных 
і разам з ёю працуе. 

Галубок у разьвіцьці беларускага мастацтва зойме пачэс- 
нае месца. Бяручы прыклад з працы Галубка- шмат хто будзе 
вучыцца. 

